
మనిషిలో అంతర్జీనంగా నిక్షిప్తంగా ఉన్న ,పతిభా పరిమళాలు పరి 
వ్యాప్తం కాగలిగినప్పుడే అతని సృజనాత్మక శక్తికి సార్థకం చేకూరుతుంది. 
సమాజంలో సౌందర్యం, సౌజన్యం పెంపొందటానికి అనువైన వాతావరణం 
ఏర్పడుతుంది. పరస్పరావగాహనం జరుగుతుంది. నిర్మాణాత్మక దృక్పథాలకు 
(పాచుర్యం లభిస్తుంది. సమైక్య భావాలు కుదురుకుంటాయి. 

యువభారతి గడచిన పందొమ్మిదేళ్ళుగా సమాజంలో సామరస్యాన్ని 
పెంపొందించేందుకు సాహిత్యంకంటె ఇతరమైన సాత్విక సాధనం లేదనే విశ్వా 
సంతో ఇతోధిక కార్య్య[కమాలు రూపొందించి కృషి చేస్తున్నది. సాధ్యమైనంత 
తక్కువ వెలకు వీలైనంత ఎక్కువ మందికి ఉత్తమ సాహిత్యాన్ని అందజేస్తే 
సాహిత్యంపట్ట (పశానీకానికి అనుర క్తి పెరుగుతుందనే నమ్మకంతో [పచురణ 
కార్య కమాన్ని చేపట్టింది. ఇంతవరకు 86 పుస్తకాలను (పచురించి మూడు 
లక్షల (ప్రతులకు పైగా సాధ్యమైనంత తక్కువ వెలకు తెలుగు పాఠకులకు 
అందించ _పయత్నించి=ది. 

భారత దేశంలో ఎక్కడున్నాసరే యువభారతి నిర్వహిస్తున్న సాపాత్యో 
ద్యమంలో పాలుపంచుకునేందుకు (ప్రారంభింపబడిన సాహితీమ్మిత పథకంలో 
"800 మంది సహృదయులు చేరి (పణాళికను విజయవంతం చేసినారు. యువ 
భారతి భవివ్యన్నిర్మాణంలో సహకరించేందుకు ఆరంభింపబడిన సభ్యత్వ పథ 
కాలలో భారతీమి[తులుగా 75 మంది, భారతీభూషణులుగా 100 మంది చేరారు. 


ఉడుతాభ క్రితో మేము చేస్తున్న భాషాసేవకు అండదండలుగా. నిలిభారు 
(పజలు. వారి సౌవార్దం, భాషా పియత్వం ఇవేమా పెట్టుబడి. మా తపస్సు 
ఫలించి తెలుగుదేశంలో అధ్యయనశీలత, సౌజన్యం 'పెంపొందాలని ఆకాంక్నీ 
స్తున్నాము. 
సహృడయుల సహకారాన్ని అర్థిస్తూ-- 
హైదరాబాదు, ఇరి వెంటి కృష్ణమూర్తి, 
డిసెంబరు 5, 1982 అధ్యక్షుడు: యువభారతి. 


కళా 

యువభారతి సహృదయుల _పోత్సాహాన్ని ఆశిస్తున్నది 
సాహిత్యాన్ని సామాన్యులకు సైతం అందించి, 

సమాజంలో మంచిని పెంపొందించాలనే సత్చ్పంకల్వ 

ముతో యువభారతి స్థాపించబడింది. యువభారతితో 
సర్వులూ సాహితీ బాంధవ్యాన్ని పటిష్టం చేసుకొనాలనే 
ఉద్దేశ్యంతో ల పిగీమ్మిత "సభ్యత్వ పథకాన్ని చేపట్టి 
ఎందరినో సాహితీ మ్మితులుగా తీర్చి దిద్దింది. 
యువభారతి భారతీమ్మిత పథకం౦ ;-= 

పతి సంవత్సరం రూ॥ 10/- చందా చెల్లించి 
ఫ్‌ సాహితీ మితులుగా పరిగణించబడే కంటే, ఒకేసారి 

'“నూట పదహార్డు'” అందించి శాశ్వత సభ్యులుగా చేరి 

యావబజ్జీవితం యువభారళి నుండి సదుపాయాలనందుకో 

గలరనే ఉద్దేశ్యంతో రూపొందించబడిన దే ' 'భారతీ 
మితి సభ్యత్వ పథకం. 

భారతీ మ్మితులు కావాలంటే :- 

* కేవలం రూ॥ 116/-లు చెల్లించటంతో మీరు శాశ్వతంగా యువథారతి 
“భారతీ మి్మితులు”గా పరిగణించ బడతారు. పై మొత్తాన్ని ఒకేసారి 
చెల్లిస్తే మంచిది. 

_* ఒకేసారి రూ॥1'6/-లు చెల్లింవలేక పోతే మొదటి వాయిదాగా 
రూ॥' 6/-లు చెల్లించి మిగిలిన మొత్తాన్ని నెలకురూ॥ 10/-ల చొ॥న పది 
సమానమైన వాయిదాలలో చెల్లించవచ్చు. 

* మొదటి వాయిదా రూ॥ 16/-లు చెల్లించగానే మీకు '*భారతీ మత” 
సభ్యత్వ సంఖ్య కేటాయించబజడుతుంది. యువభారతి (పచురణలనుండి 
మీరు ఎన్నుకొన్న రూ॥ 1 /-ల విలువగల పుస్తకాలను అందుకుంటారు. 

, 4 మొత్తంరూ॥ 1[1//-లు చెల్లించిన వారు మా, తమే యువభారతి “భారతీ 

మ్మితులు”గా పరిగణింపజడతారు = 

పూర్తి సభ్యత్వం చెల్లించి భారతీ మ్మితులయితే మీకు :- 

జ 

ణి 





““భారతీమి € '* గుర్తింపు కార్డు అందజేయబడుతుంది. 
(పతి సంవత్సరం రూ॥ 12/-ల విలువగల యువభారతి [(పచురణలు 
((పచురణల పై పేర్కాన్న వెల (ప్రకారం) జీవిత పర్యంతం అందజేయ 
బడతాయి. 
గమనిక ;: పుస్తకాలు పోన్టులో పొందగోరే మ్మితులకు రూ॥ 12,//_ విలువగల 


మీ అర, 


పుస్తకాలను పోస్టేజిమేరప ఆఎటే దాదాపు రు 9=00లకు వి.పి.పి.లో 


ళా 
పంపించడం జరుగుతుంది. మ్మితులు ఆ మొత్తాన్నీ చెల్లించి తమ 
భారతీమి[త *సభ్యుత్వ పు స్తకాలను విడిపించుకో మనవి. పుస్తకాలు 
మి్మితులకు భ్యదంగా చేరేందుకు వీలుగా ఈ చిన్న మార్పుచేయడం 
జరిగింది. స్టానికేతరులైన భారతీమ్మితులు దీనిని గమనించి సహక 

రించ (ప్రార్థన. 
* యువభారతి ప్రచురణల నన్నింటినీ బి5్‌ర్య మినహాయింపుతో మీ సొంతం 
చేసుకొనే సదుపాయాన్ని శాశ్వతంగా పొందవచ్చు. పోస్టేజీ అదనం 

అని గమనించండి. 


“భారతీ భూషణ” * నభ్యత్వ పథకం 


వదాన్యులయిన సాహితీ బంధువులు తమ 
సహాయ, సహకారాలను పెద్ద మొత్తంలో అందించి 
యువభారతి కార్యకమాలకు ఊపిరిని, ఉత్సావోన్ని 
ల అందించి (పోత్సహించేందుకు యువభారతి 
( “భారతీ భూషణ”” పథకాన్ని (పారంభించింది. 
భారతీ భూషణులు కావాలంటే :- 
రూ॥ 1,116/-లు గాని అంతకు మించిగాని, మొత్తాగ్నె ఒకేసారి లేక పది 
సమాన వాముదాలలో అందించినవారిని '“'భారతీ భూష ణు "లుగా సమాదరిస్తుంది. 
ఇలా పెద్దమొత్తంలో విరాళమిచ్చిన “భారతి భూషణులకు” 
* సభ్యత్వం పూర్తిగా చెల్లించినవెంటనే “భారతీ భూషణ" గుర్తింపు 
ఫలకం అందజేయబడుతుంది. 
శ యువభారతి కార్గ్యకమాల గురింవి అన్ని వివరాలూ ఎప్పటికప్పుడు 
తెలియజేయడం జరుగుతుంది. 
శ వభారతి వెలువరించే అన్ని _పచురణలనూ, భారతదేశంలో ఎక్కడ 
ఉన్నా సరే శాళ్వతంగా ఉచితంగా అందించటం జరుగుతుంది. 
గమనిక:- విదేశాలలో ఉండే భారతీ భూషణులు పోస్టు ఖర్చులు తామేభరించాలి, 
* యువభారతి ఉపన్యాస కార్య క మాలలో మీరు (పత్యేక ఆహ్వానితులుగా 
పాల్గొన వచ్చును. 
మా స్నేహాహ్వానాన్ని స్వీకరించండి! భారతీ మ్మితులుగా, భారతీ భూషణులుగా 
చేరండి! యువభారతి సుస్థిర భవివ్యత్‌ కార్య(కమాలకు మీచేయూత నందించండి, 
వివరాలకు: యువభారతి, ర, కింగ్స్‌ వే, సికిందరాబాదు-తి లేదా 
యువభారతి కార్యాలయం, ఆంధ సారస్వత పరిషత్‌ 
భవనములు, తిలక్‌రోడ్‌, హైదరాబాదు-500001. 





వూ వూట 





మహాకవి, మహా నాటక కర్త, అశేష శేముషీ సంపన్నుడు థ్రీ పాను 
గంటి లక్ష్మీనరసింహారావుగారు తెలుగు సాహిత్య ప్రపంచానికి అందించిన వింత 
కానుక “సాక్షి” వ్యాస కదంబం. ఆంధ వచన వాజ్మయ విహాయసంలో శక 
చాపాన్ని చూడనివాడు, పానుగంటి “సాక్షి” వ్యాసాలను చదవని వాడు, పాను 
గంటీ వారిని అనుకరించడం తెలుగు రచయితల్లో ఒక సరదా. పానుగంటి 
వంటివారు కావాలని కాదు. ఆ ధోరణిలో, ఆ ఊపులో వాస్తే ఒక తృప్తి. 
పానుగంటి వారు కల్పించిన జంఘాలకాన్త్రి ఒక వైఖరికి (ప్రతీక. ఒక ఆలోచనా 
సరళికి సూచిక. పరివోస భావ పేటిక. 
.... మా మ్మితులు అయలసోమయాజుల నాగేశ్వరరావుగారు రెండేళ్ళ [క్రితం 
“మరో జంఘాఐ శాన్రి” అని పానుగంటి వారి అడుగు జాడల్లో కొన్ని వ్యాసాలు 
(వాసి యువ భారతి ద్వారా (పచురించినారు. 

మా నాగేశ్వరరావు ““మరో జంఘాల శాన్త్‌"ని ప్యతికలు మెచ్చు 
కొన్నవి. పండితులు బాగుందన్నారు. అశేష పాఠకులు ఎంతో సంబరంతో 
(పతులన్నీ సౌంతం చేసుకున్నారు. పాఠకులిచ్చిన ఈ (ప్రోత్సాహం నాగేశ్వర 
రావు కలంలో మళీ దూరింది. అదే ధోరణిలో మరికొన్ని వ్యాసాలు (వాసి 
“మరో జంఘాల శాస్తి” రెండవ భాగాన్ని అందిస్తున్నారు. 


(శ్రీ నాగేశ్వరరావు మా యువభారతికి కార్యదర్శి. కర్తవ్య పళాయణుడు. 
రచనలో వలెనే మాటల్లో కూడా హాస్యాన్ని చొప్పించి పనులను తేలికగా చేసి, 
చేయించే కుశల కార్యకర్త. బి. యస్సీ., బి. యిడి. పట్టభ్మదుడు. వృత్తి గణ 
కునిది, ప్రవృత్తి కవిది. 

స్నేహశీలి అయిన మా నాగేశ్వరరావు రచనను చదివి పాఠకలోకం 
(పోత్సహిస్తుందని ఆశిస్తున్నాను. 


హైదరాబాదు, ఇరివెంటి కృష్ణమూర్తి 
ర5-12-1989 అధ్యక్షుడు, యువభారతి. 


ముందు మూట 





పానుగంటి వారి “సాక్షి” వ్యాసాల తీరులో నేను (వాసిన కొన్ని వ్యాసా 
లను, “మరో జంఘాలశాన్త్రి” అన్న పేపతో '*'యువభారతి” అచ్చువేసిన 
సంగతి మీరెరిగినదే. నా అవృష్టమో లేక పానుగంటి వారిమీద తెబగుజాతికున్న 
అభిమానమోవాని అచ్చువేసిన కాపీలన్నీ అనతికాలంలోనే అమిపోయాయి. 
కొంతమంది మృతులు వాటిని పునర్ము దించమని, కొంతమంది ఒక సంఘటనను 
వివరించి ఇలాంటి సంఘటన చూచినప్పుడు మీ ““జంఘాలశాన్తి” ఎలా (పతి 
స్పందిస్తాడో వివరించమని కొంతమంది కొన్ని విషయాలనిచ్చి వాటిని గూర్చి 
ఉపన్యాసాలు [వాయమని ఇలా రకరకాలుగా (ప్రోత్సహించారు. ఆ (పోత్సాహమే 


నా రచనా వ్యాసంగానికి ఊపిరయింది. 


“పెళ్ళిచేసిచూడు ఇల్లుకట్టిచూడు'” పుస్తకం అచ్చువేసి చూడు అనే కొత్త 
నానుడిని సృష్టించేంత విపరీతంగా అచ్చు ఖర్చులు తెల్లకాగితం ధరలు పెరిగిన 
ఈ రోజుల్లో పుస్తకాన్ని అచ్చువేయటం, అచ్చువేసిన పుస్తకాన్ని అమ్ముకోవటం 
అసామాన్య విషయం. అయినా, యువభారతివారు నా మీదనున్న అవ్యాజమైన 
అభిమానంతో మరికొన్ని వ్యాసాలనెంపికచేసి అచ్చు వేయాలని నిర్ణయించారు. 
ఆ నిర్ణయ ఫలితమే ఇపుడు మీచేతిలో ఉన్న మరో జంఘాలళాన్రి-. రెండవభాగం, 


ఏవో రెండు ముక్కలు (వాసి యువభారతికి కృతజ్ఞతల ద్వారా బుణం 
తీరిందని, బరువుదించేసుకోవడం నా కిష్టంలేదు. ఆ కృతజ్ఞతా భారాన్ని ఎల్టిప్పుడూ 
మోస్తూ బుణం తీర్చుకుంటానని సవినయంగా మనవి చేస్తున్నాను. 


నా వ్యాసాలన్నింటినీ ఓరిమితో విని, వాత్సల్యంతో సలహాలనిచ్చి, 
మెరుగులు దిద్రిన డొా॥ ఇరివెంటికృష్ణమూ ర్తిగారికి నా హార్జిక నమస్సులు. 
టి ణ అనీ టి 


౪7111 
““జంఘాలళాన్త్రి'' కి రూపకల్పన చేసిన మృతుడు “సుధామ” కి 
నా కృతజ్ఞతలు. 


ముఖచ్చి తాన్ని అందంగా అచ్చుపోసిన “బాలాజీ ఆర్ట్‌ (పింటర్స్‌' "వారికి, 
ప స్తకాన్ని ముచ్చటగా ము[దించిన “పద్మావతీ ఆర్ట్‌ (పింటర్స్‌” వారికి నా 


ధన్యవాదాలు. 


తెలుగు పాఠకలోకం నాపై చూపిన ఆదరాభిమానాలకు కృతజ్ఞతల నంద 
చేస్తూ విన్నమంగా ఈ ద్వితీయ వ్యాసమాల నందచేస్తున్నాను. ఆదరించి 
ఆ(ఘాణించి ఆనందించి ఆశీర్వదిస్తారని ఆశిస్తూ-- 


నమస్సులతో 


హైదరాబాద్‌ -500086 " భవదీయుడు 
27-11-1983  అయలసోమయాజుల నాగేశ్వరరావు 


* జకుట్టూరా తవలించువనీ వ్రన్న 
జకపన తిట్టదంయూ కాపరం 
కటి, ప్రయత్మీంబు ఎంప జ 
భా ము 


ర రం 





రావూయుణ వివుర్శ 





జంఘాల ళాష్త్రి ఇట్లు పసంగించెను ; 

రామా! రాజీవలోచనా! జగ(దక్షకా! జానకీనాధా! నేను పొరపాటున 
చూడలేదుకదా! లేదు నాయనలారా! లేదు! మనకంత యదృష్టమా! నిజముగ 
చూచితిని. ఒడలు చచ్చిపోవ-కన్నులు సీర్రుగార_ గొంతు బొంగురుపోవ-మనసు 
డిల్లపడ చూచితిని-అదేవో [గంథము నాయనలారా! పేరు గుర్తలేదు-కాని 
అందున్న విషయమేమనగా, వాల్మీకి వర్థి పూలనియు, రాముడు పనికిమాలిన 
వాడనియు యశోలిప్సలో భార్య నడవులుపాలు చేసినాడనియు-నింక నేమేవో 
చేసినాడనియు ఆ [గంధమున వాసి యున్నది. 


ఆహా! ఆర్యా వర్త మంతటను దేవతార్చనపు బెటైలలో పెట్టుకోదగినదే! 
(పతిదినమును పారాయణ చేయదగినదే! మన రక్తములో రక్తమై చర్మమున 
చర్మమై, ఆర్యా వర్తమున ““క్యారు” మనునది మొదలు “హరీ"”' ఆను వరకు 
అందరకును ఆదర్శ (1ప్రాయమయినట్టిదే! అట్టి రామాయణము పైననా ఈ 
విమర్శ-సర్వో త్తముడయిన రామునిపైననా ఈ చెత్తల కుమ్మరిలపు - మహాకవి 
వాల్మీకికా ఈ విమర్శకపు బుగ్గపోటులు. 


నాయనలారా! ఏదేశమందై న ఏకాలమందయిన దేశ, కాల, ప్మాతము 
లెరుగక రచన చేసిన కవిని చూచినారా! కవి ఎప్పుడును మంచిని బోధించును 
చెడును నిరోధించును. తాను గంజి [దావుచు, ఇతరులకు పంచభక్ష్య 
పరమాన్నముల విందు సలుపునే! తాను మట్టి చిప్పలో తినుచు (శోతలకు 
బంగారు పళ్శరములందు విందు భోజనపు 'పేర్చాటులు చేయునే! తాను నేల 
పొరలుచు [(శోతలను హంసతూలికా తల్పములందు పరుండపెట్టునే! అట్టి కవి 
అంచున వాల్మీకి వంటి మహమనీషి, విద్వాంసుడు (పజలను చచ్చు పెద్దమ్మలను 
చేయుటకు కాకమ్మ కబుర్లు చెప్పినాడనుట పాడియా! అచ్చులో "పేరు చూచుకొన 
వలెనని తపన లేదు. తన కవిత్వమెవ్వరు చనమువలీదని ఏడ్వలేదు- దెశకాల 


పాతములను బట్టి, ఆనాటి ధర్మములను జట్టి (పజలను మంచి మార్గమున 
నడిపించుటకై తనకు తోచినది తాను (వాసినాడు- వాల్మీకియే కాదు-కవులందరు 
అథే వాసిరి. ఇకపై గూడ ఊత్తమ కవులబ్లే [(వాయుమరు. వ్యాసుడు తన 
సమకాలీన చరిితయగు భారతమును [|వాయలేదా! 


మరి మనుచరి, తాది కావ్యములను కవులు కేవల శృంగార కావ్యములుగ 
[వాయలేదా ? అని మీరడుగవ వచ్చును. వారు తీసికొనిన ఇతివృత్తములు [పాత 
వయినను, ఆనాటి రాజకీయ ఆర్థిక సాంఘికాబారములను దృష్టిలో నిడుకొనియే 
వారు (వాసినారు. అప్పటి (పజలు భోగలాలసులు. అందుచేత వారి కవిత్వ 
మటులున్నది. [పాసంగిక వశమున చెప్పితిని గాని ఈ విషయమును గూర్చి 
మరెప్పుడయిన (పసంగించెదరు- -అట్టి వాల్మీకి వట్టిఫూలా? అతడు జరిగిన 
దేదియో జరిగినట్టు వాసినాడు- _చూనినదేదియో చూచినట్టు [వాసినాడు- తెలిసిన 
దేదియో తెలిసి నట్టు వాసినాడు- అంతియే కాని వంట ఇంటిలో గూర్చుని 
వాయు విమాన [ప్రయాణమును గూర్చి (| , వాయలేదే! ఇంటిలో చమురు లేకుండ 
ఇంపాల కారును గూర్చి కలలను (వాయలేదే! ఏడంతస్తుల గజ దంత భవనములలో 
కూర్చుండి పూరి గుడిసెలను గురించి (వాయలేదే! కడుపునిండ తిని ఆకలిని 
గూర్చి |వాయలేదే! చెడమడ త్రాగి మద్యపాన ని షేధమును గూర్చి [వాయ 
లేదే! అట్టి వాల్మీకి పంఠయా! అతనినన్న నీవు ్సఫుంఠవా? యోచించుకొనుము- 


ఇక రాముడు రాజ్యమునకై భార్య నడవిపాలు చేసెనని, నీ చేటను 
రాముని వైపు తిప్పితివా? అయ్యయ్యో! సర్వ జగ దక్షకుడై న రామునికా రాజ్య 
కాంక్ష- ఆతనికి రాజ్య కాంక్షయే ఉన్న యెడల రాజ్యము వీడి పదునాలుగేండ్డ 
అరణ్యవాసము చేయునా! తండిని తమ్ములను చంపి నిరాటంకముగ రాజ్య 
పాలనచేసి యుడడా? సు _గీవునికి విభీషణుసికి రాజ్య పట్టాభి షేకములకు బదులు 
'““రాజకీయ కారావాసము” సిద్ధించెడిది కాదా! (ప్రపంచములోని రాజులందరికి 
థాజ్యము పరిపాలించుకొ కుటప రాజ్యము నొసగు వానికి రాజ్య కాంక్షయా! 
మిఠాయి అంగడి వాడు మిఠాయి తినుట నెప్పుడయినా చూచితివా! మేఘము 
నీరు (తాగుట నెక్కుడయినా చూచితివా! సూర్యుడు విద్యుద్దీపముల కాంతి 
హరించునా? నాయనలారా! ఈనాడు సోషలిజమని కంఠ శోష వచ్చునట్టు 
అరచుచున్న సోషలిజానికి మూల పుగషృకు తానుకాదా! ఒక్క మనుజున 


కొక్క_తే భార్య అని మొట్టమొదటి సామాజక వాద స్నూతమును భాషించిన 
దాయన కాదా! [పజల నేలుటలో, రాజ్యమును పరిపాలించుటలో ఇప్పటికిని 
మన కాతడు ఆదిర్శ పురుషుడే గదా! రామరాజ్య స్టాసన చేయుదుమఫయే గదా, 
గత ముప్పది సంవత్సరముల నుండి మన నాయకులు ద్చోధించుచున్నది; 
రాజ్య పాలనము సాగించుచున్నది. ఎ 


ఎవడో చాకలివాడు మతిస్థిమితము లేక, _ కాలిదురయాలి నాపలేక, 
మద్యపానపు మత్తులో ఏదో వాగిన వాగుగాక ! రాముడు కాబట్టించుకొనినాడు = 
భార్య నడవులకు పంపినాడు- “కాంచన సీత' ను చూచుచు తాను కుమిలినాడు- 
కృశించినాడు. ఆచూకి వానిని పల్లెత్తు మాటయిన అనినాడా ! అది నిజముగా 
మనము చెప్పుకోవలసినది. పరులకొరకు స్వార్థ త్యాగము చేయుట గొప్ప కాని, 
ఇల్లాలికి, పిల్లలకు కూడు పెట్టుట గొప్పా నాయలారా ! అంతియేగాదు -_ మన 
మేదో సోషలిజమని కారులరచుచున్నాము-_పజాస్వామ్యమని చంకలు గుద్దుకొను 
చున్నామే ! ఇదే మాట ఈనాటి దేశనాయకులను గూర్చియననిండు అత్యవసర 
సమయమునైన దాని నోటికి తాళము పడెడిది _- మీసా [కింద 2 సం॥ల శిత 
పడెడిది-వాని ఇంటిలోని గిన్నె, ముంత, వీధిన పడెడివి-వాని భార్య పిల్పలతో 
సహా ముష్టిక్రై యూరిపై పడెడిది-ఇప్పుడయినచో పార్టమెంటునందు. *"పివిలేజి 
మోషను”' పడెడిది-పరువు నష్టమునక్రై హైకోర్టులో దావా పడెడిది. 

కొడుకుల దొంగ లెక్కలను, బెంగబుద్ధులను, తప్పుడు పనులను కప్పి 
పుచ్చుటకు దేశాధినేతలు పడని పాట్టున్నవా |! వేయని ఎత్తులున్నవా ! చేయని 
పనులున్నవా ! ఆడని అబద్ధములున్నవా |! కోయని గొంతులున్నవా ! చేసికొనని 
రహస్యపు టొప్పందములున్నవా ! ఏదియో (పాసంగికముగ చెప్పితినిగాని, ఆ 
రాజకీయముల జోలి మనకేల పోనిండు. 


నాయనలారా ! దేశమందెల్ల వేళలందు, ఎల్పకాలమందు, ఒకే రకమయిన 
సిద్ధాంతము మనజాలదు. అటులే అయిన అది దేశము కాదు-వారిది సిద్ధాంతము 
కాదు-వారు [పజలు కారు దేశకాల, ప్మాతములను బట్టి ఆనాటి ఆర్థిక, రాజకీయ, 
సాంఘిక, పరిస్థి తులనుబట్టి ఇది మంచి, ఇది చెడు అని మనము నిర్ణయించు 
చున్నాను. ఈనాటి మంచి రేపటికి చెడు గగుచున్నది. నిన్నటి చెడుగు నేటికి 
మంచి యగుచున్నది. ఈనాడు మద్యపాన నిషేధమున్నచో (త్రాగుట చెడు 


ఆలవాటు. రేపు మద్యపాన నిర్భంధము చేసినచో అదే మంచిది. ఈనాడు ఒకే 
భార్య ఉండుట శిష్టాచారము- రేపు పది మంది కన్యలను వివాహమాడిన వానికి 
పదవి-నిన్నటిదాక బహుసంతానవతి ఆయిన త్రీ పుణ్యవతి- నేడు సంతాన 
విహీన యోగ్యతా ష్యతమున కర్షు రాలు- ఇంతలోనే ఇన్ని మార్పులు జరుగు 
చుండ కొన్నివేల ఏండ్డ [కిందట (వాయబడిన రామాయణముత్త తుక్కనియు, 
వాల్మీకి వర్ధివూలనియు- ఈనాడు మనకున్న మిడిమిడి జ్ఞానముతో వచించుట 
తప్పుకాదా ! 

నాయనలారా ! ఇప్పటికే చాల చెప్పితిని-ఈ అంశమును గూర్చి మరల 
ఎప్పుడయిన చెప్పుదును- సెలవు. 


ఓం శాంతి-శాంతి=-శాంతి:ః 


మ 


గాంధి జయంతి 





అంతకు ముందే మి (పసంగించెనో గాని, నేను సభా భవనము 
(పవేశించుసరికి జంఘాలళాన్త్రి ఇట్లు (పసంగించుచుం డెను, 

ఆహా! ఏమి కోలాహలము! ఒక [గామములో గాదు- ఒక నగరములో 
కాదు. ఆసేతు శీతాచలము ఒకటే కోలాహలము- రంగురంగుల జండాలతో 


విద్యుత్‌ దీపములతో దేశమంతయు శోభాయమానమయినది, 


ెర్టిన్‌ పంట్టాములు మూలబకి, ముతక ఖద్దరు పంచెలు శరీరముల 
నలంకరించినవి- బొత్తాములకోటుల స్థానమును కల్లీ చొక్కాలు స్వీకరించినవి- 
నెత్తిపెని 112౯ లు హోయి ఖద్దరు టోపీలు, గారడివాని కుచ్చు టోపీవలె ధగ 
ధగలాడుచు ఆలంకరించినవి. చే 


నిడి, భగవదితలు కన్నులు కద్వకొనుచు 
త ౧ద 


భామాకలాప పు సకములు మూల 


అతి 






న్నారు మదన, మన్మధలను పారవైచి 


పు 


ర్‌ 


మవోత్ముని స్వీయచరి.తమును మననము చేయుచున్నారు- మూలబడిన రాట్న 
ముల బూజు దులిపించుచున్నారు- నూలువడకు (పయత్నములు చేయుచున్నారు. 
ఎక్కడ చూచిన గాంధీగారి వ్మిగహ (పతిష్టలే- వారి చ్మితపటానికి పూలమాలా 
లంకారములే_ వారిని గూర్చి భజనలే. వారి జీవితాశయ సిద్ధికై కంకణధారణ 
ములే_ ఇట్లు “గాందీ జయంతి" నాటికి గాందీ తత్రమః దేశమంతటికిని 
వ్యాపించినద్‌. పేటకొక మహాత్ముడు, వీధికొక మహానీయుడు, సందునకొక 
జాతిపిత వెలసి, ఎక్కడ చూవిన ఒకటే కోలాహలము, ఒకటే సందడి- ఇక 
రాజకీయ నాయకుల సందడికి అవధి లేదు. ఉదయము నుండి ఒకటే సందడి= 
[పారంభోత్సవములకు, రిబ్బను కత్తిరింపులకే దినములోని 24 గంటలు 
చాలకుండ పోయినవి. ఆనా డెవరినోట విన్నను “మహాత్ముని” పేర! జీవిత 
ములో ఎన్నడు తలవని వారు సహితము నాడు మహత్ముని స్వీయ చరిితమును 
మననము చేసికొనుచున్నారు, మధించుచున్నారు- ఆనాటి వారి దినచర్యలో 
మధుపానము మొదలు అధరపానము వరకు సమస్తము ఆ మహానీయుని నామ 


సంకీ ర్తనములోనే జరిగిపోయినవి. 


వహవ్వా! తృటిలో ఎంతమార్చు- ఆహా! ఆపాదశిఖా పర్యంతము 
ఒకటే మార్పు! ఆసేతు శీతాచలము ఒకటే మార్పు. ఆహా! ఇది నిజమయిన 
ఎంత బాగుండును- దేశమునకంతకంటే కావలసినదేమున్నది? కాని మనకంత. 
యదృష్టమా! నాయనలారా! ఇదంతయు శ్మశాన వైరాగ్యము, (పసూతి. 
వై రాగ్థము-తెల్లవారు సరికి మరల మామూరే! ఖద్దరు పంచలు, కల్టీ చొక్కాలు, 
గాంధీ టో పీలు చలువ చేయబడి గాంధీ వర్ధంతి సభలక్రై సిద్ధమగుచున్నది- 
రాట్న ములు ఇంటి ఆటకలను అల .కరించినవి. మహాత్ముని ఆత్మకధ పుస్తకాల 
బీరువాను అల:కరించినది. భగవర్గీక దేవుడి పె్టై ముందు సౌష్టాంగపడినది- 
మందుతో రోగ లక్షణములు మాయమైనట్లు గాందీజయంతి నాటి అర్ధరా తతి 
“'మందు'తో గాంధీ తత్త్వ రోగలక్షణములు మాయమమునవి. 


ఆనాడు నగరములో ఒక బహిరంగ సభ ఏర్పాటయినది- ఆ మహి. 


నీయు)కి త ఘబటిఎచుటఏకె ళ్‌ కలె పోయితిని. అుతనొక అమాత్య 
థ్‌ వ్‌ 

సోదర సోదరీమణులారా! (సోదరీమణులెవ్వరు లేరని సభలో కేకలు) 
నేను కానా చెప్పాలని వచ్చుచుంటిని- కాని నాముందు వక్తలందరూ నే సెప్ప 
దలచుకొన్నది చాలావరకు సెప్పేసినారు- ఇక నాకు చెప్పుటకేది లేదు. 
(మాటలాడుట కేమియు లేనప్పుడు నోరుమూనుకొని కూర్చుండక ఎందులకు 
లేచితివి అని సభలో కేకలు)- అయితే నే చెప్పొచ్చేదేటంటే- ఈనాడు గాంధీ 
మహాత్ముని 109వ జయంతి-మనకందరికి గొప్ప పర్వదినము- మన దేశమునకు 
స్వాతం త్యమును సంపాదించిన మహానీయుడాయన- ఆయన కన్న కలలు 
మనం ఫలవంతం చేయాల! అందుకు మనమంతా (శద్ధతో దీక్షతో కృషి 
చేయాల! అని (పసంగించి కూర్చుండెను. నేను సభాధ్యక్షని అనుమతితో ఇట్లు 
(పనంగించితిని- 


నాయనలారా! గాందీ మహాత్ముని జయంతి సందిర్భముగా ఆ మహి 
సీయుని కలలను ఫలవంతం చేయవలెనని మన ఉపన్యాస శిఖామణి పలికీనాడు- 


వహవ్వా! ఆ మహానీయుని కలలు ఫలించపోవుటక యేమి? మంచినీటి 
కరువున్న [గామమున్నది గాని మద్యము కరువున్న [గామమున్నదా! (ప్రభుత్వము 
వారు తామే స్వయముగా ఆ పుణ్యము కట్టుకొనుచున్నారే! నీరు లేకపోయిన 
(బతుకవచ్చును గాని “నీరా” లేనిదే [బతుకలేరని వారు (గహించినారు- 
అందుకని యే (పభుత్వ పాఠశాల, (పభుత్వ ఆసుపతతి లేని [గామములో కూడ 
[పభుత్వ సారాయి దుకాణములను తెరిపించినారు-. (పభుత్వ సారా వ్యాపారము 
లి బుడ్డు 6 గ్దాసులుగా సజావుగా సాగుచునే యున్నది- ఇక నగరముల సంగతి 
చెప్పనేల? అడుగున కొక్క బారు గజమున కొక్క దుకాణము- పేటకొక 
క్ర్‌బ్బు- 

ఇక హరిజనోద్ధరణమా! పరిజనోద్ధరణమునకే 'ఫండ్సు' చాలక బాధ 
పడుచుండ ఇక హరిజనోద్ధరణమున కెక్కడ? అదీగాక- వానికిచ్చిన నేమి 
లాభము? వానికిచ్చిన దేదియు వానివద్ద 8 ఘడియలుండదే. ఇక వానికిచ్చి 
ఏమి లాభము? 


నాయనలారా! ఆ మహానీయుని జన్మదినోత్సవమునకు మనము చేయ 
వలసినవి ఉ వన్యాసములు కావు= (పారంభించవలసినవి బారుషాప్పులు కావు- 


| 


తెరవవలసినవి (బాందీ బుడ్డ మూతలు కావు- రాజఘాట్‌ పై పూలమాల లర్చించు 
టతో గాంధీజం సిద్ధించునా! గాంధీ వ్మిగహ ,పతిష్టాపనతో గాంధీ సిద్ధాంతము 
లమలుపరచినట్టయినదా! ఈ కులాంతర, మతాంతర వివాహములతో మన 
కర్తవ్యము పూర్తయినదా! లేదు నాయనలారా! లీదు! ఆయన కలలు కన్న 
రామరాజ్యము, (గామరాజ్యము అవతరించిన నాడే ఆయనకు నిజమయిన 
ఆనందము- అదియే ఆయనకు మనము సమర్పించు (శ ద్ధాంజలి- 

కొస వ్యెరులకు పోయి రాట్నములను తిప్పి వాటిని పాడు చేయకుడు = 
దారము తీయుట చేతకాక ఏకులను పాడు చేయకుడు- వాటిని పేదలై న చేనేత 
పనివారి కిండు- అవి వారికి పనికి వచ్చును. ఉపన్యాసములతో గొంతు చించు 
కొనకుడు- కార్యరంగములో దిగి నడుము కట్టుడు- రామరాజ్యస్థాపనకై , గాంధీ 
మహాత్ముని అఆశయపాలనకై ఉద్యమింపుడు- సెలవు. 


ఓం కాంతి శాంతి శాంతిః. 


సాఫఈ 





జంఘాలళా స్ట్రి ఇట్లు (పసగించెను శ 


నాయనలారా ! అది వికారి సం, కాంతికి మూడు రోజులుముందు. నగర 
మంతయు విద్యు ద్దీపములచే దేదీష్యమానమ'గ నలంకరింపబడినది. నగరములో 
ఎచ్చట చూచినను స్వాగత ద్వారనులే. [పసూనమాలికా తోరణములే ! రంగు 
రంగుల జెండాలే ! ఆహా! తెలుగు రాజధాగలో సంకాంతి లక్ష్మీకి ఎంత ఘన 
స్వాగత మొసగబడుచున్నది. తెలుగు సంస్కృతికి, తెనుగు జాతికి ఇది. కుభ 
సూచకము కదా ! అని నాలో నేశనుకొనుము ఒక స్వాగత ద్వాకమువద్ద చేరి 


వరికిం- స, 

కాని నాయనలారా! అవి సం(కాంతి స్వాగత ద్వారములు కావు. ఎవరో 
'రాజకీయ నాయకుని షష్టిపూర్తి సన్మాన సందర్భమున నేర్చాటు చేయబడిన 
స్వాగత ద్వారములు. ఆ ద్వారములపై ఆ నాయకుని గుణగణములు అంత్య 
.(పాసతప్పకుండ ఉన్నవీ, లేనివీ కల్పించి [| వాయబడినవి, ఏ గోడనయిన 
చూచిన ఆ షష్టిపూర్తి సన్మాన స్వాగత పష్మతములే | ఎక్కడ చూచినను ఆ 
మహానుభావుని ఛాయాచిితములే! ఆ [(పజానాయకుడు మూతశాలలనక , మరుగు 
చొడ్డనక, వీధి గోడలనక, మురికివాడలనక, బస్సులనక, ఇందుగలడందులేడను 
సందేహములేక ఎందెందు వెదికిన అందందే చిరునవ్వులు చిలకరిస్తున్నాడు. (పజా 
కోటిని పలుకరిస్తున్నాడు. 


ఇంతలో నా వెనుక పెద్ద కలవరము వినబడినది. ఆది ఆ |పజానాయకుని 
షష్టిపూర్తి ఊ రేగింపు ఉత్సవము. ముందు రక్షకభటులు రోడ్డు కిరువై పులా 
బారులుతీరి నడచుచు, వెనుకవచ్చు శకటములకు దారి చేయచున్నారు. తమ 
(ప్రజా సీవాపరాయణతను మరొకమారు రుజువుచేసి కొనుచున్నారు. ఆ వెనుక 
కొందరు కారులలో, స్కూటర్ల పైన మెల్లగ ముందుకు సాగుచున్నారు. ఆ వెనుక 
కొందరు కమ్మెచ్చులవంటి, కా రెనుబోతుఐవంటి, నల్ల తుమ్మమొద్దులవంటి 
మహాకాయులు షష్టిపూర్తి చేసుకొనుచున్న ఆ మహానాయకుని కారు ముందు 
పరుగులెత్తుచు, జయజయ ధ్వానములు చేయుచున్నారు. ౨క ఆ వెనక కొంత 
మంది రిక్షాలపెన, సెకిళ్ళపైన, ఇంకొంతమంది కాలినడకన పయనించుచున్నారు. 
సుమారు ఒక మైలు పొడవున్న ఆ ఊరేగింపు 'యమవిచయ” నాటి దున్నపోతుల 
ఊరేగింపును జ్ఞప్తికి తెచ్చుచున్నది. విషయ సేకరణ కుతూహలుడనై నేనును 
ఆ ఊరేగింపు ననుసరించితిని. 


ఆ ఊరేగింపు నగనరములోని ముఖ్య వీధులగుండా సాగి చివరికి ఓ పెద్ద 
మైదానమును చేరెను. అచ్చట ఓ బహిరంగ సళ ఏర్పాటు చేయబడినది. [పజా 
నాయకుడు వేదిక నలంకరిక చెను. “కవులు' అతని గుణగణములను కొనియాడిరి. 
గాయకులు దానికి వరుసలుకట్టి పాడిరి. నాట్యక త్రెలు తమ పద విన్యాస ములతో 
అతని గుణగణముల నభిన ముంచిరి. 


అయ్యయ్యో! మేధావి వర్గములోనివారే! దేశమునకు నేతృత్వము వపాంచ 
నలసినవారే! ఇడి మంచిది, ఇది చెడ్డ అని (గహించగలవారే! మంచిని సమాజ 


రి 


మునకు కదించవలసినవారే! చెడును ఖండించవలసినవారే ! భావి తరములను 
బాగుచేయవలసినవారే! భవిష్యద్దర్శనము చేయవలసినవారే! కాంతి దర్శులే! 
అట్టి కవులు తమవ్య క్రిత్వములు "అతో యు, ఇట్లు బానిసలవలఠి, భ([టాజులవలె 
పొగ డ్తలకు దిగినా రేమి? కల్లు తాగిన “కోతులపలె కుప్పిగంతులు వేయుచున్నా 
కేమి? "అయ్యయ్యో! పొట్టకూటి కొజకు చేయుచున్నారనుకుందమన్న అదియును 
నమ్మ శక్యము కాకుండ నన్నది కదా! అని నాలో నేననుకొనుచుండగనే, షష్టి 
పూర్తి సన్మాన ప ప్మతము. హస నామార్చనలతో, అష్టాదశ , వర్ణనలతో, పన 
రత్న పద్య కరంవరలతో కష్టం సళ పూజా సంకాశముగ ముగిసీనది. ఇంతలో 
జయజయ ధ్వానము మరల మిన్నుముట్టిన కమ్మి 

ఆ తరువాత సన్మానము, పూలమాల సమర్పణము ఆరంభమయినవి--- 
నాయనలారా! బిచ్చగాడికయిన ఎన్నడు పైసా వెయ్యని, ఎంగిలిచేతితో నయిన 
కాకిని విదిలించని వదావ్యబృ వులు సహితము షష్టిపూర్తి సన్మానమునకు ఘనముగ 
విరాళములు నొసగిరి. స్వాగతద్వారములను నిష్మంచి.బహుమానములనిచ్చిరి = 
పూలమాలలను సమర్పించిరి- ముడుపులు చెల్లించిరి- మొక్కులు తీర్చుకొనిరి, 


ఆహా! ఏమని చెప్పను నాయలారా! ఆనాడు నగరములో పూజకయినా 

ఒక పూవు మిగులలేదు-. పూలసరాల సమర్పణము సర్పయాగమువలె నిరంత 
రముగా సాగిపోవుచున్నది- అయ్య్థమ్తో' పర్ధం ంతినాడమిన జాతిపిత సమాధిపై 
పోయినపంుడయిన ఇన్ని పూలమాల 


ఇన్ని పూలమాలలుంచరే! ఒక దేశనాయకుడు న 
3 గడి .చినాడు కదా! 


న 
లను సమర్చించరే! ఇతడు (బతికుండగనే చచ్చినంత తకీర్తి 
నాయనలారా! ఎన్ని పూలమాలలు వచ్చినను ఆతడు ఓర్మితో స్వీకరించు 
చునేయన్నాడు- చిరునవ్వులు చిందించుచునేయన్నాడు- ఆహా, ఏమి ఓరిమి ? 
ఏమి కాంతము- ఓమూట (పక్కన మరోమూట వేసినందులకు చాకలివాని 
గాడిద అయిన విదిలించుకొని పారిపోవునే! ఈ విషయమున సీత్రడు గాడిదను 
తలదన్నినాడు కదా! 
ఆహా, దేశమెంత ఆఅధ్లోగతిపాలయినది- ఇది (ప్రజా స్వామ్మమా? లేక 
(్రకుస్యామ్మనా! ఒకని షష్టిపూర్తి ర్రికిన్ని ఏర్పాటులా? అడుగడుగున ద్వారములా! 
తోరణములా! పూః 'జల్లులా! తులాభారములా! జయ జమ నినాదములా! అందుకు 


(ప్రజలను కుండి కన బలవంతపు వసూళ్ళొా! ఇవ్వనివారికి నిరాదరణలా! 

ఇచ్చినవారికి సమాదర సన్మానములా! ఆంధదేశమున “వ్య క్తిపూజ' ఇట్లు 
(శుతిమించి రాగాన పడినదేమి? ఇంత వెరితలలు వేసినదేమి? అయ్యయ్యో! 
నూటికి అరువదిమంధి రెండుపూటల ప థైడన్నమయిన తినుటకు నోచుకొనని 
ఈ దేశములో, కట్టుకొనుటకు జానెడు గోచి పాతవేని, ఈ దేశములో, తలదాచు 
కొనుటకు గూడయినలేసి ఈ దేశములో రాజకీయ నాయకుల షష్టిపూర్తి సన్మాన 
సభలా! జన్మదినోత్సవములా! ఊరేగింపులా! ఉత్సవములా! విందులా! 
మద్యపాణ గోష్ట విజ్బృంభణములా! ధనపుసంచుల బహుమానములా! బలముల 
మోహరింపులా! (పత్యర్థులకు బెదిరింపులా ! 

నాయనళలారా! ఇప్పటికయినను ఈ వ్య క్తిపూజ మానుడు- ఇది దేశమున 
కరిష్టదాయక ముగాని శుభసూచక ముకాదు- దేశభక్తి కలిగియుండుడు. (పజల 
ఎడల అభిమానము కలిగియుండుడు- పనియే పరమార్థమనియు, మానవ సేవయే 
మాధవసేవ అనియు మరువకుడు- తోటి [పజలను గౌరవింపుడు- బాధ్యతలను 
విస్మరించి హక్కులకై పోరాడుడు- సర్వ మత స్వామ్యమునకు, సమాజస్థాపనకు 
కంకణ దీశాపరులై ముందడుగువేయుడు- మన స్వాతం తమును సార్థకము 
చేసికొనుడు- సెలవు. 


ఓం శాంతి కాంతి ఫాంతిః 


పాప 





జంఘాల శాస్త్రి ఇట్లుపన్య సిం చెను: 


నాయనలారా ! ఈమధ్య ఒక మహిళా సంఘమువారు తమ వార్షికోత్సవ 
(పసంగించుమని కోరినారు అవును మరి, కోరరా ! రిబ్బను 
కత్తిరి పు కు, శంకుస్థాపవలకు, ఢిల్లీ యా_తలకు సహితము ఉన్నసమయమృ 


స్టే! 


చాలక అవస్థపడుచున్న అమాత్య వృషభులు, ఐదు నిమిషములు సమయము 
లభించిన మూడు ముక్కలను రాసి, నాలుగు రాళ్ళు సంపాదించుకానవలెనను 
తహతహతో సతమతనుయ్యెడి కవులు, సౌంతకారున్నను అద్దెకారు ఇంటికి 
పంపనిదే సమావేశమునకు రాని సంఘసేవా పరాయణులు, సమావేశమునకు 
వచ్చినది మొదలు ముళ్ళమీద కూర్చున్నవారివలె ఇబ్బంది పడుచు, ఎప్పుడు 
పోవుదమా అని ఎదురు చూచుచు. ముక్కు- చివర నాలుగు ముక్కలిడుకొని, 
వాటిని వల్లెవేసి జారుకొనెడి రాజకీయవేత్తలు, ఉపన్యాసము లిచ్చుటలో కిట్టు 
బాటు లేదని తప్పించుకొనెకి అభ్యుదయవాదులు, అవకాశము నీయని యెడల 
ఈయలేదని ఏడ్చుచు, వచ్చిన అవకాళ ములను సద్వినియోగము చేసికొనలేక 
నీళ్ళు నమలెడి ఉపన్యాస దీకాదకులు, సమయపాలన చేయక, తమ యిచ్చ 
వచ్చినప్పుడు సమావేశము9కు హాజరయ్యెడీ కాలాతీత వ్యక్తులు ఉన్న ఈరోజు 
లలో, కానీ ఖర్చులేకుండ, సమావేశ సమయమున కర్ధగంటముందుగనే కాలి 
నడకన సమావేళ స్థలము చేరికాని, గుక్క్యతిప్పుకొనకుండ, _ కాల్చి కుండలో 
పడవేసిన సీను టపాకాయలవలె పొదలోని గచ్చకాయ వలె, టూకీలతో, టుమీ 
లతో, కట్టు కధలతో ,పిట్ట కథలతో జనరంజకముగా (పసంగి: చెడి జంఘాలశాన్త్రికి 
జంటనగర సమావేశములో అగతాంబూ౨ ముఎదుటలో ఆశ్చర్యమేమున్నది ॥ 


ఆప్పుడు నేనిట్టు [పసంగించితిని : అమ్మా ! మీ మళశాసంఘ వార్షికోత్సవ 
మునకు నన్నాహ్వానించి ఏ అక్క- మాంబగారికో, చిక్క మాంబగారికో, జోగ 
మాంబ గారికో అ-టకట్టవలసిన ఈ గౌరవమును నా కంటగట్టి మీలో నన్నా 
కడిగ చేసికొనినందులకు చాల సంతోషను. ఏదమున ఒక విషయమును గూర్చి 


గ 


(పసంగించుమని నన్ను కోరియున్నారు కదా! సృష్టిలో మీ ఆంత అందమయినది, 
లావణ్యమయినది, మీఅంత సర్వాంగ సుందరమైనది మరేవియును లేదు కదా! 
ఆ సృష్టికర్త మిమ్ములను తనంతవారిగా చేసి తాను విిశాంతి తీసుకొను 
చున్నాడు కదా! అట్టి షీ గురించే (పసంగించెదను. 


"ఫెళ ఫళలాడు పట్టుబీరలతో , పసుపు కుంకుమల నలరారు ముఖములతో , 
కంటి కాటుకలతో, చేతులకు గాజులతో, పాదాలకు పసుపుపారాణులతో, గళ 
సీమలో మంగళసూ(తములతో, కొప్పులలో పువ్వులతో మ త్రెదువులై అలరార 
వలసిన మీరు, అయ్యయ్యో! అదేపి ? కళాపిహీనములై న ముఖములతో, కాంతులు 


[లి 


లేని కన్నులతో, బోసి మెడలతో, బోడి చేతులతో, పిండిబొమ్మలవలె, గాలి 
గుమ్మటములవలె ఉన్నారేమి ? అయ్యయో ! మీలో కొంతమంది ముఖముల పై 
తిలక ములు కూడ లేవే! చేతులకు గాజులైన లేవే! మెడలో ఒంట పేటగొలుసైన 
లేదే ! తల్టీ ! ఏమియు లేకపోవుటయే ఫ్యాషనా ! అటులైన మరి మీకంటె 
ఆ బిచ్చక త్తె అందక త్తె కాదా! 


తల్లులారా! మీలో చాలామంది వివాహమయినవారు కూడ నున్నారు కదా! 
మరి పెద్దల ఆశీర్వాదములతో, పురోపాతుల వేడమం[తములతో, ముత్తయిదు 
వుల అవీతలతో మీ త ల్లిదండులు వేలు ఖర్చుచేసి కట్టించిన మంగళసూ[తముల 
నేమి చేసినారు *? అయ్యయ్యో ! ఫ్యాషను కాదని బొట్టు పెట్టైలలో పార వేసినారు 
కాబోలు - మూసలలో కరగించినారు కాబోలు- తల్టీ! భుజమన గాడిద బరువుగల 
దురభిమానసంచికలు (వ్యానిటీబ్యాగు కాటోలు అని సభలో సవ్వడులు) 
లను మోయగలరుగాని, మెడలో పావు తులమెత్తు మంగళస్తూతములను 
మోయలేరా ? మన సం్యపదాయములను నిలిపికొని మనవలసిన నగత్యము 
మనకు లేదా ! 


సోదరీమణులారా ! ఆ రోడ్డు పక్కనున్న ఆ మున్టిదానిని చూడుడు- 
పేదరికముచే ఆది అర్ధనగ్న అంఫనరి.- ఫ్యాషను కొరకు మీకు అర్ధనగ్నలగు 
చున్నారు - నూనెరాసికొను స్తోమత లేక్రపోవుటచే దాని జుట్టు. పీచు రేగినది- 
ఫ్యాషను కొరకై తలనూనె రాసికొనక మీ జుట్టు పీచురేగినది-ము ష్టైత్తుకొనుటకై 
దాని భుజమున సంచి - ఎందుకో తెలియదుగాని, మీ భుజమున కూడ సంచి 
చూచితిరా - మీరు దొరసాన్లు కావలెనని, చివరకు మున్టివార్యడకు దగ్గరగు 
చున్నారు. 

సిషేపము వంటి చీరలను స్టీలు సామాన్హవాండకిచ్చి గంట పంట్ల్టాముల_కె 
పరుగులిశుచున్నారా? మీకు తగిన 'జంటి' దొరకక మీ తల్లిదండు లేడ్చు 
చుండ, చీరలకు తగిన మ్యాచింగులు దొరకలేదిని మీరేడ్చుచున్నారా ? మీలో 
కొందరికి వెటచెంగులు కూడ లేనట్టున్నవి-(అవి ఎగిరిపోయి పురుషుల చొక్కా 
లుగా అవతరించి ఎనవని ఓ గడసరి అమ్మాలి అరుపు) వాలుజడలు, ముచ్చట 
ముడులు మాయమయి, క త్రిరింపుజుట్టు లవతరించినవి. తల్టీ! ఈ జీవభ ర్త 
వైధవ్యము మీ కెందులకు? 

వహ్వ! బెల్‌ బాటమ్‌లా! బొత్తాముల కోటులా! మినీస్కర్టులా! లోనెక్టులా! 
నడుముకు నాలుగు వేళ్ళ వెడల్పు పటకాలా ! ఎత్తు మడమల బూట్సులా ! 
లిప్‌స్టిక్‌ లా! క త్రిరింపు జుట్టులా! మొగము పై బూడిదదొంతరలా! టిప్పుటాపు 
నడకలా! భుజములకు దురభిమాన సంచికలా! తల్టీ, మీరాం[ధజాతి వనితలేనా! 
ఆహా ! విదేశీ వస్త్రధారణా వ్యామోహము మిమ్ము ఆం(ధజాతి నుండి ఎంత 
దూరముగా ఈడ్చివై చినది. 


అయ్యయ్యో ! దేశమున కెంత దొర్భాగ్యస్థితి దాపురించినది ? జాతి గౌర 
వమును నిలుపవలసినవారు, జాతిని ముందుకు నడుపవలసిన వారే ఇట్లు ప్యాషన్ల 
వ్యామోహములో పడి వెరితలలు వేయుచుండ ఇక దేశ భవిషత్తు గతి ఏమి ? 
మీ బిడ్డల గతి ఏమి? 


మ్మా | మీలో చాలామంది తల్పులు కదా! పిల్లలకు పాలిచ్చిన వతోజ 
సౌందర్యము చెడిపోవునని మీలో చాలా మంది పిల్లలకు పాలు కుడుపుటలేదు- 
అయ్యయ్యో ! వషోజ సౌందర్యమునకై వంళాంకురమును పొడుచేసుకొందురా 
తల్టీ | మీలో చాల మంది చదువుకు: న్నవారు కడా! పసి పిల్లలకు తల్లిపాలకు 


మంచీన పోషకాహారము వేరొకటి లేదని తెలియదా ! తెలిసి తెలిసి గొంతు కోసు 
కొందురా ! ఇది విజ్ఞతగలవారు చేయదగిన పని యేనా! 


మీరు ఈ ప్యాషన్ష యెడచూపు [శద్ధలో సహ్మసాంశమైన ఇంటిపనులలో 
చూపిన దేశము స్వర్గసీమ అయ్యెడిది కదా ! 


అమ్మా ! అటులని నేను ప్యాషన్షకు వ్యతిరేకిని కాను. _ స్రీలు తప్పక 
అలంక రించుకొనవలసినదే ! కాదనను ! కాని ఆది అంద మనుమడింపచేయు 
నట్టుండవలెను-గౌ వమాపా "పంచు నట్టు3 డవలెను _ అంతియేగాన ఎబ్బెట్టుగా, 
తెచ్చి పెట్టుకొన్నట్ల టుగా 0 గోవువలె అందముగా ఉండ 
వలెనుగాని గంగి రెద్దువలె స ము కలిగించరాదు. 


తల్చీ! భారత దేళ న? మును, సంస్కృతిని, సం। పదాయమును 
రక్షించగలది శ్రీ మాతమేనని గాంభీ మహాత్ము వప్పలేదా ! ఇప్పటికయినను 
జ 


ఈ విదేశీ వస్త్రధారణా మ. డుడు. అర్థములేని పా ము 
పోయి మీ కాపురములను చెడగొట్టుకొనకుడు- మీ మగవారి నప్పులపాలు చే 


క్షేశ్తీ 


కుడు=కనీసము వంట చేయునపుడై న నూలు చీరలను ధరింపుడు-చేనేత పని 
వారలను (పోత్సహింపుడు. మిమ్ములను మీరు అగ్ని _పమాదములనుండి 
రక్షించుకొనుడు. మీ బిడ్డలకు మీ పాలే పట్టుడు. వారి నారోగ్యముగ "పెంచుడు. 
వారి నా దర్శ పౌరుబుగ తీర్చిదిద్దడు-పీరపళ్నులై , వీరమాతలై కలకాలం 
వర్చిల్దడు-భారతీయ మహిళల పూర్వ గౌరవమును నిల్చుడు- 

"సెలవు 


ము 


పుట్టిన దినము పండుగ 





జింఘాల భా్త్ర ఇట్లు (పసంగిం చెను ; 


నాయనలారా! ఈమధ్య నామి తుడొకడు తన కుమారుని పుట్టినదినమునకు 
తన గృహమునకు రమ్మని ఆహ్వాస్‌ంచగా పోయితిని. ఇల్లంతయు రంగురంగు 
కాగితములతోనూ విద్యుద్దీపములతోనూ, గాలి బుడగలతోనూ అలంకరింపబడినది. 
హాలులో ఒక పెద్ద బల్ల వేయబడినది. దానిపైన ఒక పళ్శిరములో 'పుట్టినరోజు 
కేక్స' ఉంచబడినది. దాసిపై క్కురవాని వయసును తెలియచేయుచు ఐదు కొవ్వొత్తు 
లుంచబడినవి. ఆపక్కనొక చాకు ఉంచబడినది. 


నా మితుడు ఆదాలోనూ, హోదాలోనూ కూడ పెద్దవాడగుటచే చాలమంది 
మి[తులు విచ్చేసినారు. కొంతమంది నవ నారీమణులు, తమ వేష ధారణమును 
విమర్శించితిననికాబోలు నన్ను చూడగనే :హాతులు ముడుచుకొని, ముసి ముసి 
నగవులు చిలుకరించుచున్నారు. కొందరు 5వనవోన్మేష వస్తాాలంకరణ శోభితు 
లయిన పురుషులు కావిరంగు పంచ,అదే రంగుచొక్కా, గోష్పాదమంత జుట్టున్న 
నన్ను జంతు, పదర్శనశాలలోని వింత జంతువును చూబినట్లు చూచి వారి కబుర్దలో 
వారు పడినారు. కొద్దిమంది మ్మాతము నన్ను గుర్తించి, నమస్కరించి “సాక్షి” 


సంఘముకు గూర్చియు, సౌ ఆరోగ్యముము గూచ్చి ము అడిగి తెలిసికొనిరి. 


[ల్‌ 


మి్మితులందరు వచ్చిన తరువాత కార్యక్రమ మారంభమయినది పుట్టిన 
రోజు కేకు.పై వెలిగించబడిన [కొచ్వాత్రి దీపముల నా బాలుడు ఊది మలిపివే సెను. 
తదనంతరము కేకును బాలుడు పక్కనున్న కత్తితో ముక్కలుచే సెను. ఇంతలో 
“ఒక” కేకక వినబడినది. అంతవరకునూ ఏదియో ఆలోచించుకొనుచున్న నేను 
ఆ కేకు తుళ్ళిపడి ఇంతలో ఏమయినదని గాభరా చెందితిని. కాని నాయనలారా! 
అక్కడ చేరిన శ్రీ, పురుషులందరును “౫29097 31201642) €౦ ౦06” 
అని పాడుచుండిరి. ఆ ళబ్దమున కదిరిపడిన ఆ క్మురవాని ఏడుపు కూడ అందులో 
కలిసిపోయినది. 


ఉపాహార సేవనానంతరము నా మితుడు నన్ను తన మ్మితులకు పరిచ 
యము చేసి ఏదేని నొక్క విషయమును గూర్చి నన్ను పన్యసించవలసినదిగా 
కోరెను. రోగి కోరినది, వైద్యుడిచ్చినదీ ఒకటే యైనట్లైనది. అపుడు నేనిట్లు 
(పసంగించితిని: 


పుట్టిన దినమును పుంస్క-రించుకొని (పసంగించమని కోరితిరి కదా! ఇది 
పుట్టినదినపు వేడుకలా! 


హరహరా! మహాదేవ! పరమశివా! నేము కలగాంచుట లేదుకదా! నేనున్నది 
లండను నగరము కాదుకదా! లేదు నాయనలారా! లేదు! నేనున్నది అచ్చ 
మయిన ఆరుకోట్ల తెలుగువారి రాజధాని _- మరిదేమి విపరీతము - ఈ దీపము 
లార్పుట యేమి? ఈ రొద్టై ముక్కల క త్తిరింపులేమి? ఈ కోరసులేమి? నాయన 
లావా! మనకు సంప్రదాయములు లేవా? ఆచార, వ్యవహారమ.లు లేవా? మన 
జాతి అంత గొడ్డువోయినదా? అంత నిస్తేజమైనదా? అంత నిర్వీర్యమైనదా? 
వహారములను కూడ దిగుమతి చేసికొను 


మెం య వం య. యా 
స్వాతం్యత్యము వచ్చి ముప్పదియైదు 


మీ సూటు, బూటులనేకాక ఆచార వ్య 
చున్నారా! అయ్యయ్యో! దేశమునకు 
వత్సరములు గడచినదే-ఏదీ? భావ స్వాతర్యత్య మేదీ? రాజకీయ దాస్యమే 
తొలగినదిగాని, భావ దాస్యము పోలేదు కదా: 

నాయనడలాకా!' ఏదయిన శుభకార్యము జరుగునప్పుడు “జ్యోతి"ని వెలి 


గించుట మన ఆచారము కదా! అంతియొోని దీపముఎ నార్చుట సంప 

దాయమా? అంధకారము నావ సని వించుట సం పదాయమా? కొంపలు కూల్చుట 


సం్యపదాయమా? ఇందులత్రై ఇంటిలో *పీనుగి పోయినట్టు మీరందరును గొల్లు 
మని కోరస్సులు! కేకల ఫలహారములా! 


సూర్యాస్తమయ పూర్వము క్కురవాసికి హారతినిచ్చి, మంగళ గీతములు 
పాడి, త్ర్రీలంకు పసుపు కుంకుమలను, పురుషులకు తాంబూలములును యిచ్చి 
సత్కరిచెడి మన సంపదాయము చెడిపోయినదా! 


ఇది చాలక, మన తెలుగులో పదములు కొరవడినట్టు మీ పిల్చల చేత 
ముద్దుగా “మమ్మీ” *డాడీ' ఇని పిలిపించుకొని మురిసిపోవుచున్నారా! మన 
భాషలో “అమ్మ, నాన్నా” పదము లుండగా మనకీ మమ్మీ. డాడీ పిలుపు 
లెందులకు? “అమ్మ” అంత కమ్మని మాట వేరేదయిన కలదా! “మమ్మీ* అను 
పదమున కర్ణము తెలియునా? ' స్త్రన్యము ' నిచ్చి పిల్లలను పెంచు జంతు జాలమును 
జంతు గాస్త్రమలో “మేమల్సం"దురు. అందు నుండుదృవించినదే ఈ మమ్మీ 
పదము. మీ పిల్లలచేత జంతువులుగా పిలిపించుకొని మురిసిపోవుచున్నారా! 


నాయనలారా! ఇట్టి వెరి వెరి పోకడలకు పోయి మన సత్సంప 
దాయములను నాశనము చేయకుడు. ఇప్పటికైనను ఈ భావ దాస్యమును 
వీడుడు. అది వీడినగాని ఈ జాతికి భవిష్యత్తు లేదని (గపాంపుడు. మీ పిల్లల 
చేత “అమ్మ” '“నాన్న”* అని పిలిపించుకొనుడు. వారిని చక్కని, ఆదర్శవంత 
మైన పౌరులుగ తీర్చి దిద్దుడు. భారత జాతికి కీర్తి నార్జింపుడు. ఇది అదను 
కాకపోయినను ఇంత సేపు [పసంగించినందులకు మన్నింపుడు- సెలవు. 


ల కలీ 
జా ఫఈ 


స్వాతంత్యదినో తృవవుం 





జంఘాలళాస్త్రి ఇట్లు (పసంగిం చెను వ 


నాయనలావా! మా వీధి చివరగల ఒక వయోజన విద్యా కేం దము వారు 
నన్ను స్వాతం[త్యదినోత్సవ సందర్భమున (పసంగించుమని కోరగా పోయితిని. 


ముందుగా ఒక అమాత్యపుంగవుడు జాతీయ పతాకము నెగురవేసి 
మిఠాయిలను పంచి పెట్టి, వేదిక, ధ్వని_పవర్ధక యంతము దొరికినందులకు, 
గాబోలు అనుందానంద భరితుడై , ఆనందడోలికలలో తేలియాడుచు తలపై నున్న 
ఖద్దరు టోపీని సవరించుకొని, _స్వాతం్యత్య దినోత్సవ ,[పాముఖ్యమును 
గూత్చియు, స్వాతంత్య సముపార్ణనకు తాము చేసిన త్యాగములను గూర్చియు, 
స్వాతంత్యానంతరము , సిద్ధాంతములను సహితము లెక్కచేయక, అధికారములో 
నుండి | పజాసేవ చేయనలయునను దీక్షలో తాను చేసిన పార్టి ఫిరాయింపులను 
గూర్చియు, ఆ దీక్షలో తాను పడిన బాధలను గూర్చియు, చిరునవ్వులు చిందించి 
(పసంగించి కూర్చొనెను, 


తరువాత నేనిట్లు (పసంగించితిని: నాయనలారా ! మనకు స్వాతంతత్య 
మునకు కొదవేమి? మనకున్న స్వాతం్యత్యము మరవరికున్నది? మనకు ఒకరి 
నొకరు తిట్టుకొనుటకు స్వాతం త్యము వచ్చినది. ఒకరినొకరు కొట్టుకొనుటకు 
స్వాతం[త్యము లభించినది. ఒకరినొకరు రక్కుకొనుటకు స్వాతంత్యము వచ్చి 
నది. (తాగుబోతులకు (తాగుటకు స్వాతం్యత్యము వచ్చినది. వదరుబో తులకు 
వదరుటకు స్వాతం త్యము వచ్చినది. తిరుగుబోతులకు తిరుగుటకు స్వాతంత్యం 
వచ్చినది. బలమున్నవానికి రాజ్య మేలులుటకు స్వాతం్యత్యము వచ్చినది. అధికార 
మున్న వానికి దుర్వినియోగము చేయ స్వాతం్యత్యము వచ్చినది. లంచగొండు 
లకు నిర్భయముగ లంచములు తీసికొనుటకు స్వాతం్యత్యము వచ్చినది. రాజ 
కీయ నాయకులకు పార్టీలు మార్చుటకు స్వాకఎత్యము వచ్చినది. విద్యార్థులకు 


క్స్‌, 

కాపీలు కొట్టుటకు స్వాత్య్యత్యము వచ్చినది. కవులు అయిదు చుక్కల ఆహార 
శాలలో చేరి, ఓ చుక్క వేసుకుని ఆకలి కవిత్వము (వ్రాయుటకు స్వాతం_త్యము 
వచ్చినది. రోడ్డు పక్క రోమియోల కమ్మాయిల నల్పరి పెట్టుటకు స్వాతం్యత్యము 
లభించినది. వ్యాపారస్థులకు ధరలు పెంచుటకు, బజారును నలుపు చేయుటకు 
స్వాతం్యత్యము లభించినది. ఉద్యోగస్థులకు సమ్మెలు చేయటకు స్వాతం[త్యము 
లభించినది. పార్టీల గొంతులు కోయుటకు కాలాంబర కవచధారులకు, పేషంట్ల 
గొంతులు కోయుటకు శ్వేతాంబర కవచధారులకు స్వాతం్యత్యము లభించినది. 
నిరుపేదలకు కడుపు మాడ్చుకొనుటకు స్వాతం[త్యము లభించినది. కన్నీరు 
కార్చుటకు స్వాతం్యత్యము లభించినది. రోడ్డుపక్క కాలిబాటలపై కాపురములు 
చేయుటకు స్వాతం[త్యము లభించినది. భికాటనము చేయుటకు స్వాతం[త్యము 
లభించినది. ఇంతకంటె నింకేమి కావలయును ? 


అయ్యయ్యో! నాయనలారా! రాజకీయ స్వాతం్యత్యమే సిద్ధించినదిగాని, 
ఏది? ఆర్థిక స్వాతం్యత్య మెక్క-డిది? విదేశీ దాస్యశ్ళంఖలములను విడిపించుకొని 
అంతకంటె బలమైన స్వార్ధదాస్య శృంఖలములలో ఇరికిపోయినాము కదా! ఏదీ! 
గాంధిజీ కలలుగన్న రామరాజ్యమేదీ? [గామ రాజ్యమేదీ? న్మెహాూగారు కలలు 
గన్న మరో (ప్రపంచమేదీ? తిలక్‌ కలలుగన్న స్వరాజ్య మేదీ ఇ 


అయ్యయ్యో! ఇట్టి స్వాతరయ్యత్యము కొరకేనా వేలాది పజలు [పాణముల 
నర్చించినది=లక్షలాది (ప్రజలు సతా్యాాగహములు చేసినది -కృష్ణజన్మస్థానములను 
సందర్శించినది _- బాంబులు పేల్చినది _ తుపాకులు కాల్చినది - తుపాకిగుళ్ళకు 
గుండెల నెదురొడ్డి నిలచినది ? అదుగో చూడుడు - ఆ దేశభ క్తుల కన్నులవెంట 
ఆనందబాష్పములకు బదులుగ అ శుధారలు కురియుచున్నవి. “ఇది మన భారత 
దేశమేనా?”” అని వారిలో వారనుకొనుచున్న మాటలు మీ చెవి సోకుట లేదా? 
నాయనలారా! ఆర్థిక స్వాతం్యత్యము లేని రాజకీయ స్వాతం్యత్యము కరిమింగిన 
వెలగపండు కదా! 


ఒకవైపు కోట్ల రూపాయల వ్యయముతో (పణాళికలా ! లక్షలకొలది 
టన్నుల ఆహారధాన్యపు నిల్వలా | బహుళ మెన ఖనిజ సంపదలా! భారీ పరిశ 


మలా ! జీవనదులా ! సారవంతమైన భూములా ! (శమించి సేద్యము చేసెడి 

(పజలా! మరోవైపున నిరుద్యోగమా! నిరక్షరాస్యతా! దార్మిద్యమా! అంటరాని 
తనమా ! ఆకలిచావులా ! వరదలా ! కరువులా ! కాటకములా! క్యూలా! 
రేవనులా ! నాయనలారా ! మనము మన తరువాతి తరమున కందించునది ఈ 
రేషనుకార్జులనేనా! నాయనలారా! ఇప్పటికై నను మించిపోయినది లేదు. ఆర్థిక 
వై షమ్యముల రూపుమాపుడు. నిరుద్యోగమును, నిరక్షరాస్యతను నిర్మూలిం 
చుడు. మంచిని, మానవత్వమును పెంచుడు. (పజాస్వామ్యము_పె (పజలక్తు 
నమ్మకము సడలకుండ (పవ ర్తింపుడు. అది లేనినాడు ఈ స్వాతంథత్య దినో 
త్సవము ఏటేటా పెదైడు (శద్ధలేని (శ్రాద్ధమువలె నుండును. సెలవు. 
మ యా 


లతా 


ఆధునిక కవిత్వము 





అంతకుముందేమి (పసంగించెనో గాని నేను సభా భవనమును 
(ప వేశించుసరికి జంఘాల శాష్ట్రి యిట్లుపన్యసించుచుం డెను: | 

ఆహా! ఏమి! వారి కవిత్వము నారికేళపాకమా! అది సామాన్యుల కందు 
బాటులో లేదా! రాజాస్టానములకే పరిమితమై ఉండెడిదా! అర్థము కాని సమాస 
ములతో, సంధులతో, కఠిన ప జాలముతో కూడుకొని యున్నదా ! పాత 
చింతకాయ పచ్చడా! అర్థములేని కవిత్వమా! వ్యర్థ కవిత్వమా! నాయనా! 
ఆనాటి దేశ, కాల, ప్మాతముల కనువుగ వారికి తోచినదేదియో వారు (వాసి 
నారు. అందులోని మంచిని నీవు |[గహించవలదా ! చెడును విసర్జించవలదా ! 
అది మన శరీరతత్వములోనే యున్నది కదా! మరి నీవళ్హుల చేయవు- ఆత్మ 
స్తుతి, పరనిందతోనే కాలక్షేపము చేసిన నేమి [పయోజనము? 


ఏమంటివి? నీ కవిత్వమును చదివిన వేరే ఏ కవిత్వమును చదువ 
నవసరము. లేదా! వేరుగ భాష నేర్వనవసరము లేదా! నీకా కవిత్వమెచటి 
నుండి వచ్చినది? భారత, భాగవతాది (గంథములను, మను చరిత్రాది కావ్యము 

లను జీర్ణించుకొనియే కదా ఈ భాషాభిమానమును, భాషపై ఈ అధికారమును 
సంపాదించినది! ఏ (పయత్నమునూ లేక భాష నీకూరక పట్టుపడిదా? 

మరి మేము వానిని చదువ నవసరము లేదా? మేము వానిని చదివిన 
భాషపై నీ కంటె అభిమానమును పెంచుకొందుమను భయము కాటోలు- 
భాష పై నీకంటె అధికారమును సంపాడింతుమని భీతి కాటోలు- నీకంటె చక్కని 
కవిత్వము _వాయిదుమని ఈర్ష్య కాటోలు- నిన్ను మించిపోవుదుమని స్వార్ధము 


కాబోలు! 


కవి యనగ నెంతటి విశాల హృదయుడు కావలయును! ఎంతటి సూక్ష్మ 
బుద్ధి కావలయును! ఎంతటి (దష్ట కావలయును! ఎంతటి సౌమ్యుడు కావలయును! 
ఎంతటి తపశళ్శాలి కావలయును! ఎంతటి సద్గుణశీలి కావలయును! పంచభక్ష్య 
పరమాన్నములను నీ వారగించి, నీ మోచేతి నీరు మమ్ము [తాగమనుచున్నావా! 
నీవు మధుర పానీయములను సేవించి, నీ ఎంగిలి గ్దాసులను చప్పరించి మమ్ము 
లను తృ ప్తిపడుమనుచున్నావా! మృష్టాన్నఖోజనము నీ వారగించి, పులివిస్త 
రాకులను మమ్ము నాకమనుచున్నావా ! బంగరు పళ్శిరములో సీవు భుజించి 
మట్టి మూకుడులో మమ్ములను తినమనుచున్నావా! నాయనా! కవి పలుకవలసిన 
పలుకులేనా యివి? 


మన పూర్వకవులందరును తమ పూర్వకవుల రచనలను చదివి, గుణ 
(గ్రహణము చేసిమరీ కావ్యరచనను చేపట్టలేదా! ఏమియునూ చదువకుండ నీవు 
(వాయునదేమి? చూచిరాత తప్ప-__ 


ఇక ఆధునిక కవిత్వమును గూర్చి రవంత చెప్పెదను. నాయనలారా! 
1980లో ఆవిర్భవించిన ఆధునిక కవిత్వమునకు ఏబదేండ్హకే నూరేండ్లు నిండి 
నవి కదా! రాసియే పెరిగినది గాని వాసియేదీ? ఏదీ! ఈనాడు ఆధునిక కవిత్వ 
మున కాదరణ యేదీ? చదువువాడేడీ? [పచురణ కర్త ఏడీ? తన కృతికి 
తానే [ప్రచురణ కర్త-తానే విమర్శకుడు-తానే పాఠకుడు -తాను (వాసినది తప్ప 
వేరొకరు [వాసినది చదువడు- వేరొకరు చేసిన విమర్శను సహించడు- సలహా 
లను, సూచనలను స్వీకరించడు, ఇది ఆధునిక కవి స్థితి. తెలుగుజాతి దుస్థితి. 


ల 


ఆధునిక కవిత్వమునకు మీరు చేసినదేమున్నది ? కవిశ్వమును ఛందో 
బంధములనుండి విడిపించి అంతకంటె బలమైన రాజకీయ సిద్ధాంతపు చ్మటములో 
నిరికించినారు. ఇక వస్తు వై విధ్యమునకు తావేదీ? కల్పనా చమత్క్బూతికి 
అవకాశమేదీ? శిల్ప విన్యాసమునకు సందేదీ ? రచనారమణీయతకు రహదారి 
ఏదీ ? ఏదియును లేదు. చెప్పిన భావమునే మరల, మరల మార్చి చెప్పుటయే 
తప్ప వేరులేదు. కేవలము “నినాద కవిత్వము'గ చేసినారు. 


“ఆ మోస్తరు రచనలకన్నా 
క్షేమంకద మేను ఫెస్టో సిరిసిరి మువ్వా” అన్న తప్పలేదనుకొందును. 


నాయనలారా ! కంకంటి పాపరాజు ఉత్తర రామాయణములోని పద్య 
మున కయిన, పదకోశము దగ్గరనిడుకొని అర్థము చేసికొనవచ్చును గాని 
ఆధునిక కవి ''ఆకుల అప్పల రాజు” గారి ఆకలి కవిత్వము నర్థము చేసికో 
లేము కదా! “పె పెద్దన్న' గారి కవిత్వమున గల సౌగసులను ఏ విద్వాంసుడయిన 
వివరించగలుగును గాని మన “ఎద్దన్ని గారి కవిత్వమున కర్ణము అతనికే 
తెలియదు కదా ! భ్రీనాథుని 'సీసము* కొంతయిన కరగునుగాని “బీమథ్రీ'గారి 
స్టీలు (5౯661) కవిత్వము ఆవగింజంతయిన కరుగదే ! 


వారి కవిత్వము నారికేళపాకమా ! మరి మీ కవిత్వమేదో తెలియునా? 

“దయ్యపు కొబ్బరికాయ పాకము.”” వారి కవిత్వమును కాస్తంత [శమ తీసు 

ని వొలచిన తియ్యని నీరు, కమ్మని కండ లభించునుగాని మీ కవిత్వమును 
వొలచిన మిగులునవి కేవలము పెపీచు, లోని పెంకు మాృాతమే ! 


దేశమునకు సందేశ మేది ? జాతిని జాగ్భతము చేసెడి నినాదమేది? 
జనము నురూతలూగిం చెడి పదబంధమేది? కదన రంగములో యవనాశ్వము 
వలె ముందుకురికించగల లయవిన్యాస మేది ? ఊసిరి పో సెడి జీవళ క్రి యేదీ ? 
కదిలించు (పాణమేదీ? వాడి యేదీ? వేడి యేదీ? ఏదియునులేదు. ఉత్త పే ఐపిండి 
కవిత్వము - నిర్జివ కవిత్వము -_ చచ్చుకవిత్వము = వాక్యమునకు సంధి, సంధి 
విరుగగొటి పీడ. గట కనిత్వమా ! అంత్య పాసలకై దేవులాడుట కవిత్వమా : 
అర్థములేకుండ _వాయుట కవిత్వమా! ఏమంటివి? మీరు చేసినవి _పయోగములా! 


౬ 
వారు చేసినవి పదబంధ విన్యాసములా ! నీ పయోగములు ఆధునిక కవితా 


్‌ 


బివి 


లతకు పూచిన పూలా! వారి [ప్రయోగములు తెలుగు సాహితీ లతకు కాచిన 
కుక్కమూతి పిందెలా ! నీవు చేయు (ప్రయోగములు తెలుగు సాహిత్య న్ష్మేతము 
'నకు ఎరువులా ! వారి పయోగములు తెలుగు సాహిత్య కేతమున నిస్సారపు 
'టిసుక దిబ్బలా ! కవితా (పషకియలో (ప్రయోగములు చేయట నీయబ్బ 
సౌత్తా ! వారికి తోచిన పయోగములు వారు చేసినారు. 


నాయనలారా ! చదువరి కాని వాడెవడును (వాయలేడు. కవిత్వము 
(వాయవలెనన్న భావ పై అధికారమవసరము. భాషపై అధికారమును సంపాదించు 
టకై మన పూర్వకవులు [వాసిన పురాణేతిహాసములను, (పబంధములనే కాక 
ఇతర భాషలలోని ఉ త్తమ సాహిత్యమును సహితము అధ్యయనము చేయుడు. 
భాష పై అసీహానమును, అధికారమును పెంచుకొనుడు. పాత కొత్తల భేదములను 
విస్మరించి సాహితీమ తల్లిని సేవింపుడు. తరువాత మీకిచ్చ వచ్చిన (ష్మకియలో 
మీకిచ్చవచ్చిన అభిప్రాయములను స్వేచ్చగ వ్యక్తము చేయుడు. అంతియేగాని, 
నాయనలారా ! పునాదులు లేకయే భవంతులు నిర్మింప గలరా ! నేల విడిచి 
సౌము చేయగలరా ! ఉట్టి 'కెగుర లేకుండ స్వర్గమున 'కెగుర గలరా! ఓనమాలు 
రానివాడు ఓంకా రేశ్వర స్వామిపై దం డకము [(వాయగలడా ! “4 ౨30౮౧లు 
రానివాడు 'చీ[6€00? 2564 016౦92౧౫ ను చదువగలడా ! మాటలురాని 
వాడు మహ్మాపస్థానమును అర్థము చేసికొనగిలడా ! సైకిలు తొక్కుట రానివాడు 
సెకిలుపై “ఫీట్సు' చేయగ కా నీటిని చూచి భయపడువాడు ఈదగలడా ! 
వులిని చూచి భయపడువాడు సరస్కు_లో రింగ్‌ మాష్టర్‌ కాగలడా ! భాషపై 
అధికారములేని వాడు కవిత్వము (వాయగలడా | (పయోగములు చేయగలడా |! 


అందులకసి ఉత్తమ భాషాధ్యయనమును చేయుడు. చక్కని భాషనలవ 
రచుకొనుడు. “తెలుగు భారతి"కి మరిన్ని మణిహారముల నందించి కీ రిబడయుడు. 
తెలుగు జాలిని ధన న్యము చేయుడు. మీకు ధన్యులు కండు, 


ఇప్పటికే చాల చెప్పితిని. ఈ విషయమును గూర్చి వేరెప్పుడయిన 
ముచ్చటింతును. సెలవు. 


తెలుగు రాజధానిలో తెలుగు తనం 





జంఘాలళాస్త్రి యిట్లుపన్యసిం చెను ; 

నాయనలారా ! ఈ మధ్య నేను కార్యార్థినై హైదరాబాదు పాత నగర 
(పాంతమునకు పోయితిని. శిడ, శివా ! ఏమని చెప్పను నాయనలారా ! తెలుగు 
రాజధానిలోనే తెలుగునకెంత దుర్గతి పట్టినది ! తెలుగుజాతి ఎంత దిగజారి 
పోయినది ! రాష్ట్ర రాజధానిలోనే తెలుగుభాషగతి యిటులుండ ఇక చెప్పవలసిన 
దేమున్నది? భాష్మాపయుక్త రాష్ట్రము కావలెనని సత్యా_గహముళు చేసిన ఆద్యు 
లమే! అందుకై [పాణత్యాగములొనర్చిన వారమే! భాషా (ప్రయుక్త రాష్ట్ర 
మేర్చడి రెండు పుష్క్మరములు దాటినదే ! తెలుగు నధికొార భాషగా నమలు 
చేయట కరడజను అధికార భాష కమిషన్ధు వేలకొలది పుటల నివేదికలను 
తయారు చేసినవే ! సమర్పించినవే ! ఆ నివేదికిలను పరిశీలించుటకు వేరొక 
సంఘము నియమింపబడినదే ! ఇరుగు పొరుగు రాష్ట్రములు తను మాతృభాషలో 
పాలనా యం్యతాంగమును నడపుచుండ, రాష్ట్ర రాజధానిలోనే తెలుగు, అధికార 
భాషమాట యటుంచి అర్థమగు భాషగకూడ లేదే! ఇంకను నగరములోని “తల 
వాకీటి బల్లలపై మ్మాతము పెళాచిక తెలుగులో (వాయబడి యున్నవి కదా! 
(వాయబడుచున్నవి కదా ! 

““ఇచ్చట జుత్తు అందముగా నరకబడును” ఆనియు, ““ఇచ్చట న్రీలకు 
అలగు ఏర్చాటులు కలవు”' అనియు, “ఇచ్చట బరఘ అమ్మబడును” అనియు, 
“ఇచ్చట అందమైన బట్టలు అమ్మబడును”కు బదులు “ఇచ్చట అందమైన 
బుట్టలు అమ్మబడును” ' ఆనియు, '' పభుత్వ సారాయి దుకాణము'"నకు ““ పభుత్వ 
సురాయి దుకాణము" "అనియు, “ర్తి జనాభ్యు దయశాఖ””కు “స్రీ జనాభ్యుదయ 
శాఖ" అనీయు, *“'మోటారు డై 9వింగ్‌ స్కూల్‌ "నకు “మోటారు డైవింగు 
ఇస్కులు” అనియు, ““సష్టయింగ్‌ కంపెని"కి ““సష్టయింగ్‌ కమ్‌ పెఫి అనియు 
'“స్విట్‌ హవుస్‌”నకు ““స్వెట్‌ హవుజ్‌'” అనియు, ' టైలర్‌ "కు “టేలర్‌ అనియు, 
“పసూతి గృహమున”కు “*పసూతి (గహ”మనియు, 'బ్యాంగల్‌. స్టోర్‌! 
నకు 'బంగల్‌ ఇస్టోర్‌ అనియు, “తారక రాము” నకు "తురక రాము” 


బ్య 


డనియు, “పెయింట్స్‌"కు “పెంట' అనియు “లాడ్జికి “లాడ్డ' అనియు, ఇటు 
లెన్నని చెప్పవచ్చును నాయనలారా! కొన్నిచోట్ల 1(వాయబడిన తెలుగు నర్థము 
చేసికొనుట మహా కష్టమగును కదా! పైన ఆంగ్రములోనో, [కింద హిందీలోనో 
1వాయబడిన దానిని చూచి, తెలుగులో |[వాయబడిన దానిని సమన్వయించుకొని 
చదువుకొనవలసినదే! ఆ అక్షరాఅంకారులు ఆక్షరములను చెక్కుటలో కన 
కనబరచిన నేర్పు, కూర్చుటలో కనబరచిన మార్పు అనన్య సామాన్యము గదా! 

గాసడ బీసటగా నున్న తెలుగు భాషను సంస్కరించి, భారతాంధీ 
కరణమును చేపట్టితినని గొప్పలు చెప్పుకొన్న “నన్నయ” నొకసారి ఆ భాషను 
చదువనిండు. ముచ్చెమటలు పోయవలసినదే! మూర్చ పోవలసికదే ! తెలుగు 
రాజధానిలోని తలుగు స్థితిని చూచి రాజమహేం[దవరమునకు పరిగెత్తి పోయి, 
గౌతమీ నదిలో దూకి ఆత్మహత్య చేసికొనవలసినదే ! 


ఎవ్వరికిని అర్ధము కానట్లు *'తల (వాతలు” (వ్రాయుట తన సౌంతమని 
వ్మిరవీగుచున్న చతుర్ముఖుడు “జంటనగరాల అక్షర శిల్పులు" (వాసిన *తల 
వాకిలి బల్ల” [వాతలముందు బలాదూరు కావలసినదే! నాలుగు ముఖముల నొకే 
పర్యాయము నేలకు దించి, తన ఓటమి నంగీకరించ వలసినదే ! ఎనిమిది కళ్ళలో 
నీష్ట తిరుగ, నాలుగు నోళ్ట్లతో బావుకు మనవలసినదే ! 

సాక్షాత్‌ సరస్వతీ పఠికే ఈ గతి కల్గిన, ఇక లిపి సంస్క ర్తల సంగతి, 
భాషా సంస్క ర్తల గతి చెప్పవలసిన దేమున్నది? సూర్యునిముందు మిణుగురువలె, 
పండితుని ముందు పామరులవలె, న్యాయాధికారిముందు సామాన్యుని వలె వెల 
వెల పోవలసినదే! తల వ౭చుకోవలసినదే! 

ఒకచో “(పభుత్వ జ్వర చికిత్సాలయము ల ఇ 
నాయనలారా! బెల్లమునకు చీమలు పట్టుట నేనెరుగుదును -ఇను మునకు [తుప్పు 
పట్టుట నేనెరుగుదును. దీపమునకు పురుగులు చేరుట నేనెరుగుదను. మంచము 
నకు నల్లులు పట్టుట నేనెరుగుడును. మంచి కవిత్వమునకు తలయూచుట 
నేనెరుగుదును. మంచి పాటకు తాళము వేయుట నేశెరుగుదును. కాని |పభుత్వము 
నకు జ్వరము వచ్చుట నేనెన్నడును వినశలేప, కనలేదు. రాజకీయాధికారమదో 
న్మత్త (పభుత్వమున కిట్టి జ్వరము వచ్చునని నా వైద్య మ్మితుడొకడు శలవిచ్చి 
నాడు. నిజమే కాబోలు. ఇంకను, (వభుత్వ చెవి, ముక్కు, గొంతుక ఆసుష్మతి, 
(వభుత్వ (పసూతి ఆసుపషి వంటి వనేకములు కలవు. 


బిల్‌ 


అయ్యయ్యో! ఆరు కోట్ట తెలుగువారి రాష్ట్ర రాజధానీ నగరమే! 
తెలుగు జాతీయతకు ముఖ్య కేం్యదమే ! తెలుగు సంస్కృతికి ఆలవాలమయిన 
నగరమే ! సందున కొక్క సాహిత్య సంస్థ వెలసిన నగరమే! అట్టి తెలుగు 
రాజధానిలోనా ఈ '“వీరప్రైశాచిక తెలుగు భాషి- ఇన్ని పభుత్వ సంస్థలు, 
స్వచ్చంద సంస్థలు తెలుగు భాషో స్నతికై కృషి సల్చుచున్న రాష్ట్ర రాజధాని 
లోనా ఈ అనర్థభాష (| 

నాయనలారా ! మీ సాపితీ సేవలో భాగముగ, ,_పభుత్వమువారి అధి 
కార భాషాభివృద్ధిలో భాగముగ, తక్షణమే జంట నగరములలోని అక్షర శిల్పుల 
కందరకును కనీసము తెలుగులోనయిన తప్పులు లేకుండ [వాయను, చదువను 
నేర్పుడు. మీ కృషికి ధన్యత చేకూరును. తెలుగుజాతి గౌరవ మినుమడించును. 
తెలుగు భారతి సంతసించును. తెలుగు (పజలు సంతసింతురు. భాషాభిమానులు 
సంతసింతురు. నేనును సంతసింతును. 

సెలవు. 


క్త 


నూతన పరీక్ష విధానము 





జంఘాలకాని దిన పృతిక నొకదానిని చేత పుచ్చుకొని, నభా 
వనమును తొందర తొందరగ (పవేశించి, వేదిక నెక్కి ఇటు ఉపన్య 
యం 
సించెను : 
నాయనలారా ! ఈ దినపు దిగ పతికను చదివితిరా ! ఆహా! ఎంత 
గొప్ప వార్త! ఎంత మంచివార్త! ఎంత మహోన్నత నిర్ణయము | ఎంత చక్కని 
ఆశయము ! ఎంత చై తన్యాత్మకమైన మార్పు! ఎంత విష్ణవాత్మక విధానము! 
' ఇది వార్తయా నాయనలారా ! కాదు _ విద్యార్థుల పాలిటి కల్పతరువు. 
విద్యార్థి కర్ణామృతము- రస గుళిక - తేనెజల్లు-పుష్పవృస్టి. 
(పస్తుత వివ్యా విధానములో విద్యార్థులకు పరీక్షలు లేనందున సోమరి 
తనము హెచ్చినదట. సంవత్సరాంతమున విద్యార్థులకు పరీక్షలు నిర్వహించుట 


ఐి6 


'వలన, ఒకసారి కాపీ చేసి పరీక్ష లందు శ్రీర్జులగుచున్నారట._ పై రెండనర్థము 
లనూ తొలగించుటక్రై నూతన విద్యా విధానము (ప్రవేశ పెట్టనున్నట్లు అమాత్య 
శీఖరులు శలివిచ్చినారు. అందులో ముఖ్యమయినది విద్యార్థులు పుస్తకములను 
చూచి పరీక్షలు (వాయు పద్ధతి. 
నాయనలారా! ఇంతకంటె విద్యార్థులకు కావలసినదేమున్నది ? చదువ 
నక్కళలేదు. పుస్తకము లున్న చాలును. పట్టా దానంతటదియే వచ్చును. 
ముందుగ విద్యార్థులకు పరీక్షల నెత్తి వేసినదీ (పభుత్వమేకదా! వారిని 
సోమరులను చేసినదీ [పభుత్వమేకదా! మరిప్పడీ మొసలి కన్నీరెందులకు? ఇక 
పుస్తకములు చూచి పరీక్షలు వాయుట యందురా! ఇందులో వింత ఏమున్నది? 
నూతనత్వ మేమున్నది? అధికారికముగ (పకటించక పోయినను (పస్తుత 
పరీక్ష లింతకంటె భిన్నముగా జరుగుచున్నవని మన అమాత్యుల వారి అభి 
(ప్రాయమా ? నాయనలారా! ఇది మట్టుకు (శమతో కూడుకున్న పని కాదా! 
ఎన్ని పు స్తకములని తిరుగ వేయుట-ఎన్ని పుటలని శోధించుట-ఎన్ని పుటలని 
చూచి [(వాయుట- విద్యార్థులకు పరీకా సమయములో పుటలను సౌధించుటలోనే 
సమయ మధికముగ వ్యర్థమగును కదా! అందువలన విద్యార్థులకు పరీక్షా 
సమయమున అవసరమయిన పుటలను వెదకి పెట్టు భారమును పరీక్షా మంది 
రములోని ఉపాధ్యాయుల కప్పగింపుడు. లేకున్నచో ఉన్న స్వల్ప వ్యవధిలో 
పుటలు వెదుకుట, పేజీలకొలది చూచి వాయుట (శమతోకూడిన పని కదా! 
ఆహా! విద్యా విధానములో ఈ వరకే చేసిన మార్పులు చాలకనా ఈ 
వింత మార్చు - నాయనలారా ! మీకు (యోగము లొనర్బ్చుటకు ఇంతకంటె 
వేరు రంగము లేదా ! స్వాతంత్యము వచ్చి మూడు దళాబ్దములు దాటినను, 
విద్యా విధానము మ్మాతము రెండు శతాబ్దముల వెనుక నున్నదే ! ఆంగ్లేయులు 
వారి రాజ్యతం్యతమును నడుపుట కవసరమశు గుమాస్తాలను తయారు చేయటకు 
(పవేళపెట్టిన బానిస విద్యా విధానమని కల్లుతాగిన కోతివలె కుప్పిగంతులు వేసిన 
మీరు, _- కారెనుబోతులవలె రంకెము వేసిన మీకు, - చేసిన దేమున్నది? మీ 
విద్యా విధానము గుమాస్తాలగుటకు కూడ నుపయోగపడకుండ నున్నది కదా! 
దినమున కొక మాళ్చా! సంవత్సరమున కొక పాఠ్య (పణాళికా! మంతి 
మారినపుడెల్ల చూక్చా.! మంతివర్గము మారినపుడెల్ల మార్చా! ఆధికారపక్షము 
మారినప్పుడెల్ల మార్పా! ఇందులకై కమిషన్దా ! (పోజక్టు రిపోర్టులా | 


బి 


నాయనలారా ! నిన్న నాటిన విత్తనము నీ దినమున వెలికితీసిన నేమి 
(పయోజనము? అశ్వత్ధ వృక్ష (పదక్షిణము చేసి కడుపు తడుముకొనిన నేమి 
లాభము? ఏ పయోగమున కయిన కొంత సమయము నక్యరలేదా ! ఏ మార్చు 
నయిన పరిశీలించవలదా ! పరిశోధించవలదా ! ఫలితము చక్కగ నున్నది, 
లేనిది తులనాత్మకముగ నిర్ణయింపవలదా ? ఏమియును లేకుండ దినమునకొక్క_ 
మార్పును (ప్రవేళ పెట్టిన యెడల ఇక ఫలితములను పరిశీలించు బెట్టు ? మంచి 
చెడులను తేల్చు టెట్టు | 

నాయనలారా ! విద్యా విధానమును రాజకీయములతో ముడివేయకుడ -_ 
దానిని విద్యావేత్తల కప్పగింపుడు. జాతీయ విద్యా విధానమును రూపొందించి, 
కాశ్మీరమునుండి, కన్యాకుమారి వరకు గల యావద్భారతదేశ మందును అమలు 
చేయుడు. దేశ ఆర్థిక, సాంఘిక అవసరముల కనువగు విద్యా విధానము 
మలచుడు. విద్యను మార్చు సాధించుట కాయుధముగ తీర్చి దిద్దుడు. అంతియే 
గాని మీ మిడిమిడి జ్ఞానముతో, అర్థములేని పప్రయోగములతో, ఆచరణాత్మళము 
కాని ఆశయములతో, అక్కరకురాని పాఠ్య (పణాళికలతో విద్యార్థుల గొంతులు 
కోయకుడు. భావి తరములను పాడు చేయకుడు. భారతదేశము నధోగతిపాలు 
చేయకుడు. సెలవు. 

జంఘాల ళాస్త్రి యిట్లుపన్యసిం చెను ; 

నాయనలారా ! ఈ మధ్యనే పరమపదించిన ఓక మహాకవి సంస్మరణ సభ 
జరుగుచున్నదని విని, ఆ మహానీయునికి (శద్ధాంజలి ఘటించుటకై నేను ఆ 
సభకు పోయితిని. 

ఆహా! ఏమి కోలాహలము ? సభాస్థలి వివిధ వ్యక్తులచే కిక్కిరిసి 
యున్నది. సభలోని జనము మండిపోవుచున్న ఎండలనుయో, రాబోవు 


లిరి 


మామిడి కాయలను గూర్చియో, బందరు మిరపకాయల (శేష్టతను గూర్చియో, 
మనుమరాలి సమర్తను గూర్చియో, మేనల్లుని చదువును గూర్చియో, పిల్లవాని 
ఉద్యోగ మును గూర్చియో, కడదాని కల్యాణమును గూర్చియో, పట్టుచీరలను 
గూర్చియో, పోలిష్టర్‌ షర్షులను గూర్చియో, పన్నులను గూర్చియో, (పణాళిక 
లను గూర్చియో, పెరుగుచున్న ధరలను గూర్చియో, తరుగుచున్న ఆదాయము 
లను గూర్చియో, ఎవరికి తోచిన విషయములను గూర్చి వారు ముచ్చటించు 
కొనుచున్నారు. 


కొందరు “దిన పృతిక పఠన దీకాదకులు". ఆనాటి దిన ప్మ్యతికలో పైన 
గల పేరునుండి, చివరగల [పచురణకర్త వివరముల వరకు అక్షరమయిన 
పొల్టు పోకుండ చదువుచున్నారు. ధ్వని పవర్ధక యంతమునుండి “బలే 
మంచిరోజు, పసందై నరోజు, వసంతాలు పూచే నేటిరోజు” అను చలన చిత 
గీతము (శావ్యముగ వినబడుచున్నది. 


ఆనవాయితీ తప్పకుండ సమావేశ మర్థగంట ఆలస్యముగ ఆరంభమయి 
నది. సమావేశాధ్యవ్షుడు లేచి నిలువబడి, ముసి ముసి నగవులతో సభాస్థలి 
నంతను పరికించి, ధ్వని (పవర్థక యంతమును చూచి పులకించి, దివంగతు 
డయిన ఆ మహాకపిని గూర్చియు, ఆయన రచనలను గూర్చియు అనర్గళముగ 
అర్ధగంట (ప్రసంగించి, ఆ కవిని గూర్చి తాను వాసిన కవితను అంత్య పాసలు 
తప్పకుండ, (శావ్యముగ చదివి, సభికులచే శభాషనిపించుకొనెము, 


అటు తరువాత, దివంగతుడై న ఆ మహాకవి చిత పటము [శోతల 
హర్షధ్వానముల మధ్య పూల మాలాలంకృతము చేయబడినది. తదనంతరము 
వివిధ సాహితీ సాంస్కృతిక సంస్థల పతినిధులు, ఒకరి తరువాత ఒకరు 
విచ్చేసి, ఆ మహాకవి కవిత్వమును గూర్చియు, తమ సంస్థ కార్యకలాపములను 
గూర్చియు, తమ భవిష్యతృ్రణాశికలను గూర్చియు, ఏకరువుపెట్టి, గడగడ, 
గాసుడు మంచి తీర్షమును సేవిఎచి, వెనుకనుండి కరతాళధ్వనులు చేసిన తన 


0 


జ్ర 

స్ట్‌ భ్యులకు కృత జ్ఞతా పూ ర్వకముగ రీ చికునవ్వును చిలుకరించి, శిరఃకంప 
ఇట, 


సస 

ముతో పలుకరించి తమ తమ ఆ సనములపై కూర్చుండి, ఇతర సాహిత్య 
ంస్థలు పనిచేయు తీరు తెన్నులను విమర్శించుచు గాబోలు, పక్కవారితో గుస 
గుస లాడుచున్నారు. 

కవులు ఆ మహనీయుని గూర్చి కవిత్వమును (వాసి, చదివినదే మరొక 
మారు చదివి, బాగున్నదనగ మూడవ మారు చదివి, తమ కవిత్వమున కింత 
మంది [(శోతలు లభించినందులకు అమందానంద కందళిత హృదయులై, ఆనంద 
సాగరములో తేలియాడుచు అరుదుగా వచ్చిన అవకాశమును సద్వినియోగము 
చేసికొన యత్నించుచున్నారు. 

ఇట్లు ఆ సభావేదిక యంతయు ఉసన్యాసకుల హుంకారములలో, కవుల 
అహంకారములతో , (శోతల కరతాళధ్వనులతో కళ, కళలాడిపోయినది. అది ఆ 
మహాకవి సాపాత్య వ్య క్తిత్వముల పై జరిగినా గోన్షీ కార్య కమమో లేక సంతాప 
సభయో నాకింకను అవగతము కాలేదు, 

అయ్యయ్యో ! జొట జొట కన్నీరు కార్బవలసిన తరుణమే ! గొంతు 
బొంగురుపోవ ఏడ్వవలసిన సమయమే ! ఏడ్చి, ఏడ్చి, అలసి, సౌలసి పోవలసిన 
సమయమే ! నోటమాటరాక, గొంతు పెగలక మౌనముగ రోదించవలసిన సమ 
యమే! ఆ మహాకవి ఆత్మళాంతికి [శద్దాంజలి ఘటించవలసిన సమయమే! 
అట్టి సమయములోనా ఈ ఉపన్యాసకుల అసందర్భ పసంగములు; ఈ కవుల 
అనర్థ కవితా వ్యాసంగములు ! 

నాయనలారా ! ఒక కాకి మరణించినచో, మిగిలిన కాకులన్నియు దాని 
దరిజేరి, కంటనీరిడుకొని “కావు మని విలపించునే గాని యిట్లు కవితలల్లి మిగిలిన 
కాకుల (పాణములు తీయుచున్నవా ? ఒకవేళ, అట్టి కాకియే యున్నయడల 
మిగిలిన కాకులన్నియును దానిని ముక్కుతో పొడిచి చంపకుండునా ? మేధావియే ! 
తెలివికలవాడే ! లోకజ్ఞానమెరిగినవాడే ! అట్టి కవి శబ్దవాచ్యుడు చేయదగిన పని 
యేనా యిది? పళు పక్ష్యాములకు గల ఇంగితజ్ఞానములో సహ్మసాంశమయిన లేని 
ఇట్టి కవులు పుట్టలోని చదలకంటే నెక్కడ ఎక్కువ వారు? 

చివరగా, క రతాళధ్వనుల మధ్య, సంతాప తీర్మానమా మోదింపబడి 
నది. ఇటా సంతాప సభ, సంతాపకరముగ ముగిసినది. నాయనలారా ! ఏ కవి 
అను. మరణించు తరుణమున కోరుకొనున దొక్క టే! తన కవిత్వము పది 
గ్రాలపై పదిలముగా నుండుట. అందుకు చేయవలసి 
నదా మహనీయుని సాహిత్యాధ్యయనము గాని చచ్చు గీతములు, అసందర్భ 


(ప్రలాపములు కావు. ఆ మహనీయుని సాహిత్యాధ్యయనను చేయుడు. “అప్పుడే 


కాలములపాటు (పజల నా౨ 

అతని ఆత్మకు నిజమయిన శాంతి లభించును?” అని అనుకొనుచు, మనసుళోనే 
ఆ మహనీయునకంజలి ఘటించి గృహోన్ముఖుడ నైతిని. 


సెలవు 
ము 


ఎన్నికలు 





జంఘాలళాస్త్రి యిట్లుపన్య నిం చెను: 

ఆహా! ఏమా సంరంభము! ఏమా కోలాహలము! ఏమా కలకలము! 
ఏమా హడావుడి! ఏమా సందడి! ఏమా ఆర్భాటము! ఎచ్చట చూచినను రంగు 
జండాల తోరణములే ! ఎచ్చట చూచినను కరప్మతములే ! ఎచ్చట చూచినను 
కధాకాలక్నేపములే ! ఎచ్చట చూవినను ఉపన్యాస విన్యాసములే ! ఏ గోడపై 
చూచినను నాయకుల చిరునవ్వుల చిలుకరింపులే! అభయ హస్తములే! ఏ నాయ 
కుని నోట విన్నను [శేయోరాజ్య స్టాపనా (పతిజ్ఞలే! ఎవరిని పలుకరించినను 
సర్వసామ్య సిద్ధాంతాలాప కలాపములే! వెనుకబడిన వర్షములపై సానుభూతి 
వర్ష పరంప రలే! భూస్వామ్యమును బూడిద చేయుదుమని (పకటనలే! పెట్టుబడి 
క్‌. వ్యవస్థను భూస్థాపితము చేయుదుమని బీరములే! (పతిపక్ష నాయకులకే క్‌ 
నేరారోపణములే! వారు దేశమును కుదువ పెస్టైదరని బెదరింపులే! (పజాస్వామ్య 
మునకు ముపష్పని అదరింపుల లే! (పజవాసేవా భాగ్యమును (పసాదింపుడని వినతులే! 
విజ్ఞాపనలే! “ఒకసారి గెలిపించిన మరల అమిదు సంవత్సరముల వరకు మీ 
జోలికి రామని*”” హామీలే ! ఇట్లు యావద్భారతము ఎన్నికల జ్వరముతో 
కంపించిపోయినది. 

ఆహా! భారతమాత ధన్యచరిత కదా! ఎంతమంది దేశభక్తులు ! ఎంత 


మంది (పజాసేవాపరాయణులు! ఎంతమంది స్వార్థ త్యాగులు! ఎంత మంది 
అకళంక సౌశీల్యమూర్తులు! ఇట్టి వారలను గన్న భారతదేశము పుఖ్యభూమి 


ల] 


కాదా! “'సౌంత లాభం కొంత మానుకు, పొరుగువానికి తోడు పడవోయ్‌ు” 
అని మహాకవి అంటే కొఎతేం ఖర్మ, అంతా మానేసి పజాసేవకి సిద్ధమయిన 
ఈ [పజాసేవాపరాయణులను గన్న భరతమాత పుణ్యమూర్తి కాదా! ఇట్టి 
మహనీయులు జన్మించినందులకు మనము గర్వించనక్కరలేదా! 

అయ్యో ! ఎన్నడును ఎండ కన్నెరుగని మహానుభావులు సహితము ఈ 
ఎన్నిక దినములలో, మండు 'చెండలలో, వేసవి గాడ్పులలో సపితము మంచు 
నకు విరిసిన గులాబీలవలె చిరునవ్వులు చిలుకరించుచున్నారు. (ప్రజా కోటిని 
పలుకరించుచున్నారు. ఎన్నడును పాదము నేలమోపని వారు పాదయా(తలు 
చేయుచున్నారు. (_పజాభీష్టమును గణుతించుచున్నారు. ఓట్టను గుణించుకొను 
చున్నారు. ఎల్లప్పుడును గజదంత సౌధములలో నివసించెడివారు పూరి గుడిసె 
లను సందర్శించుచున్నారు. పేదలను, అనాథులను పలుకరించు చున్నారు-వారి 
కష్టసుఖములను అలించుచున్నారు. ఓటువేసిన కష్టములు తీర పాలింతుమని 
(పతిజ్ఞలు 'సేయుచున్నారు. ““పజాసేవార్ధ మిదం శరీరం” అని ముతక ఖద్దరు 
ధోవతులతో, చొక్కాలతో, తలపై టోపీలతో విశ్వరూప సందర్శన భాగ్యము 
వొసగుచున్నారు. 

ఈ (పజాసేవా భాగ్యమునొందు దీక్షలో కొన్ని లక్షలు ఖర్చగుట,కొన్ని 
గుడిసెలు నేలకూలుట, కొన్ని గృహములు దహనమగుట, కొన్ని అల్ప పాణ 
ములు పోవుట, కొన్ని కాళ్ళు విరుగుట, కొన్ని కీళ్ళు వదలుట వంటి అల్ప విష 
యములు వారి దీక్షాదక్షత కడ్డు నిలువలేవు ఆనకట్టలు కాలేవు. 

ఎన్నికలు దగ్గరయిన కొలది ఈ సంరంభమధికమయినది. ఏ వీధి చివర 
చూచినను ఉపన్యాసములే! ఈ సంరంభమును చూడగోరి, విషయ సేకరణార్థిన్నై 
నేనును ఉపన్యాసము వినుటకొక్క_ చోటికి పోయితిని. అంతకుముందేమి (పసం 
గించెనోగాని నేను సభా పవేశము చేయుసరికి, వేదికపయినున్న ఒక నాయ 
కమ్మన్యుడిట్లు రంకె వేసెను. “వద్దు-వారి మాటల మీరు నమ్మవద్దు-దేశ మధో 
గతి పాలగును. [(పజాస్వామ్య మంతరించును-నేను పక్షమునకొక్క రాజకీయ 
పక్షమును మార్చుచున్నానని నన్నన్యాయముగ _ నిందించుచున్నారు. ఏదీ? 
నేను మారినదెప్పుడు? రాజకీయ రంగము ప్రవేశించిన నాటినుండి నేటివరకు 
నేనెన్నడబిన ఆధికార పక్షమును వీజెతినా? అధికారమును వీడితినా? అదియును 
కాక పదవిలో నుండి _పశాసేవ చేయుబ ముఖ్యముగాని పార్టలదేమున్నది! 


లలి 


ఎన్ని కష్టములు వచ్చినను లెక్క చేయక ఏదియో ఉడుతా భక్తిగా _పజాసేవ 
చేయుచుండ వారు కిట్టక అట్లు [ప్రచారము చేయుచున్నారు. (ఉడుతా భక్తి కాదు 
పందికొక్కు. భ క్తి అని సభలోనుండి కేకలు) నేను పజాసేవ చేయకుండ అడ్డంకు 
లేర్పరచ [పయత్నించు చున్నారు. వారి మాటలు నమ్మకుడు. మరల మీ 
సేవా భాగ్యము నాకొసగుడు” అని దీనముగ వేడుకొనుచున్నాడు. 

అయ్యయ్యో! [తాగుటకు మంచినీరు లేదా! మా పార్టీని గెలిపించిన, 
ఆమెరికా నుండి దిగుమతి చేసి మరీ సరఫరా చేయుదుమని ఒక నాయకు 
డభయ హస్త మొసగుచున్నాడు. 

చక్కెర దొరకుటలేదా ! మమ్మధికారములోనికి రానిండు. (పతి వ్యక్రికి 
నెలకు కిలో చక్కెర నుచితముగా సరఫరా చేయదుమను నినాదము లేవదీసిన 
దొక పక్షము. 

బంగారము ధర పెరిగినదా ! చింతింపకుడు. మంగళ సూతముల 
కవసరమగు బంగారమును కం[టోలులో చౌకగ నిప్పించెదమని మరో పక్షము 
[పతిన చేసినది. 

ఈసారి మరల వరద రానిండు. మిమ్ములను హెలికాప్టర్లలో సురక్షిత 
(పాంతములకు తరలించు ఏర్పాట్లు చేయుడుమని మరొక పక్షము వాగ్దానము 
చేసినది. ఏమది? పసిపిల్లలకు పాలు దొరకుట లేదా? మా పార్టీ అధికారము 
లోనికి రానిండు. ఇంటికో గోవు స్‌ప్పించు ఏర్పాట్లు చేయుదుమని వేరొక 
పక్షము విన్నవించినది. 

ఏమి, (బాడ్‌గేజి రైలు మార్గమా? దానిదేమున్నది తప్పక చేయింతుము. 
అంతవరకు, ఇప్పుడున్న మీటరుగేజి ధూమ శకటములకే కొన్ని బాడ్‌గేజి 
బోగీలను తగిలించు ఏర్పాటు చేయుదుమని మరొక పక్షము హామీ నిచ్చు 
చున్నది. 

వహ్వా! నాయనలారా! భక్రవళంకరుడు, బోళా శంకరుడు అని పేరు 
గన్న ఆ పరమ శివు డెప్పుడయిన ఇట్టి వరము లొసగినాడా? వానికి వరము 
లిచ్చి తన నెత్తికి తెచ్చుకొనుటయే తెలియును గాని, మన రాజకీయ నాయకుల 
వలె ఎదుటివారి నెత్తిపై చేతులు పెట్టుట తెలియునాః ఆ నుక్కుంటియే మన 
నాయక్యాగేసరుల ముందు బలా దూరయినప్పుడు సామాన్యులమయిన మన 
సంగతి చెప్ప వశమా! 


లికి 


వారేమి సామాన్యులా ! రూపమున వినాయకులు = సంపదకు లక్ష్మీ 
పతులు - వాక్చాతుర్యమున సరస్వతీ ప్యుతులు - వరముల నొసగుటలో భోళా 
శంకరులు - అధికార (పీతిలో మహేం్యదులు - పరిపాలనలో ధీర లలిత నాయ 
కులు _ దేశ పురోభివృద్ధి పాలిటి శన్మిగహములు - ఇన్ని విలక్ష్షణములు 
మూ ద్తీభవించిన మన నాయకులు. .... ౪ 

అయ్యయ్యో |! ఏమా కలకలము - నాయనలారా ! దగ్గరలోనే ఎక్క 
డనో కొంపలు కాలుచున్నట్టున్నవి - పదండి పోవుదము. 





జంఘాల శాస్త్రీ యిట్లుపన్యసిం చెను ; 


నాయనలారా ! నిన్న జరిగిన యగ్ని (ప్రమాదము నదుపు చేయుటలో 
సహకరించి ఆలస్యముగ యిల్లు చేరుకొని పండుకొంటిని. ఒక వింత స్వప్నము. 
వచ్చినది. దానిని గూర్చి జ్ఞాపకమున్నంత వరకు చెప్పెదను. అదేదో ఒక 
మహానగరము. దాని (పథాన వీధుల గుండా ఒక పెద్ద ఊరేగింపు సాగిపోవు 
చున్నది. దాదాపు ఒక మైలు పొడవున్న ఆ ఊరేగింపులో వేలావీమంది ముతుక 
ఖద్దరు పంచెలతో, చొక్కాలతో, టోపీలతో, జరీకండువాలతో అందు పాల్షొనిరి. 
అ మ్యుయ్యో ! ఎండ కన్నెరుగని మవోనాయకులు, (ప్రజాస్వామ్య (పభువులు 
ఇట్లు మండుటెండలో పాదచారులగుటకు కారణ మేమయి ఉండును? ఎన్నికలు 
కూడ దరిదాపులలో లేవుకదా ! అని నాలో నేననుకొనుచు వాథు పట్టు 
కొన్న వివిధ శీర్షికా పఠాకములను చూడగోరి ముందున శేగితిని, “మాకు 
పదవీభ్నదత కలిగించాలి" అనెయు, “ఆధిక వేతనములు కావాలి 


త్‌ 


లీ 


అనియు, “అదనపు సౌకర్యములు కలుగచేయాలి'”” అనియు వివిధములయిన 
శీర్షికా పతాకములను చేతపుచ్చుకొని నడచుచు చివరి కొక్క మైదానము చేరిరి. 
అచ్చటొక బహిరంగ సభ ఏర్పాటు చేయబడినది. పచ్చని ఆ మైదానము, తెల్లని 
టోపీలతో నిండి కొంగలు చేరిన చింతచెట్టువలె శోభిల్లుచున్నదని మా వాణీ దాస 
కవి కవిత్వము చెప్పుటకు యోగ్యముగ నుండెళకు. 

అంత సభాధ్యక్షుడు లేచి నిలువబడి యిట్లు (పసంగించెను: సోదరసోదరీ 
మణులారా! ఈనాటి మన చార్మి తాత్మళపు టూరేగింపునకు కారణము మనకు 
తెలియనిదికాదు. మనమెదుర్కొనుచున్న సమస్యలను సంఘటిత ళ క్తితో సాను 
కూల పరచుకొనుటకే నేడు మనమిచ్చట సమావేశమైతిమి. సామాన్యులందరును 
మనమిచ్చట ఇం[దలోక సుఖముల ననుభవించుచున్నా మనియు, భోగలాలసులమై 
వ ర్తిల్లుచున్నామనియు, ,పజా సంక్షేమమును నిర్హక్ష్యము చేయుచున్నామనియు 
నిందించుచున్నారు. మన కష్టములు వారి కెట్టు తెలియును. 

మనమొక పదవి సంపాదించుట కెన్ని కష్టములు పడవలయునో, ఎందరి 
కాళ్ళు పట్టుకొనవలయునో, ఎందరి గొంతులు కోయవలయునో, ఎందరిని 
మోసగించవలయునో, ఎందరి నోష్ట కొట్టవలయునో, ఎంత సొమ్ము ఖర్చుచేయ 
వలయునో, ఎందరికి కాకాలు పట్టవలయునో, ఎంత స్వాభిమాన మొదలుకొన వల 
యునో మీరెరుగనిదికాదు. పార్టీ టిక్కాట్టు సంపాదించినది మొదలు పదవినలంక 
రించువరకు మనము పడని పాట్టున్నవా ! అవి పగవానికైన వద్దనిపించును 
కదా! 

పోనిండు, ఇన్ని పాట్లు పడి, ఇంతగడ్డి కరచి, ఇంత సొమ్ము వెచ్చించి, 
ఇన్ని నిందలు మోసి సంపాదించిన పదవి మట్టుకు శాళ్వతముగ నున్నదా! ఏది? 
పదవి స్వీకరించిన నాటినుండి అసమ్మతి వర్గము వారి ఆరోపణములు- (పతి 
పక్షములవారి ఆందోళనలు అధిష్టాన వర్గము వారి తాఖీదులు- వీటితోనే 
సరిపోవుచున్నటి కదా! ఇట్టుండ ఇక [ప్రజా సంక్షేమ మెక్కడ? మన పదవి 
"క్షేమముగా నున్నపుడు కదా (ప్రజా సంత్నేమము ! వర్గ సమీకరణమునకే సమ 
యము చాలక సతమతమగుచున్న ఈ తరుణములో (త్రాగుటకు నీళ్ళు లేవనియో, 
తినుటకు తిండి లేదనియో, నిత్యావసర వస్తువుల ధరలు పెరిగినవనియో, 
పన్నులు పెంచినామనియో, పాఠశాలలలో విరాళములు స్వీకరించుచున్నా 
రనియో, ఒక స్ర్తీకి మానభంగము జరిగినదనియో అలజడులా! ఆందోళనలా! 


లర్‌ 


పనికిమాలిన పరిజనమును మనము వేలుపోసికొనగ లేనిది, నిత్యమును వాడుకొన 
లసిన కడివెడు నీళ్ళను రూపాయి నిచ్చి కొనుక్కొనుటకు కొంపలు మునిగి 
పోయినట్టు అలజడులా |! వీనికి బుద్ధున్నదా! 


లక్షలు ఖర్చు చేసిన కాని పార్టీ టిక్కెట్టు లభించుట దుర్లభము కదా! 
అట్టు ఖర్చుచేసి పార్టీ టిక్కెట్టు సంపాదించినను, ఎన్నికలకు మరంత ఖర్చు 
చేయవలయును కదా ! ఒక్క ఖర్చుతోనే సరిపోవునా ! ఎన్ని పాదయ్యాతలు 
చేయవలయును ! ఎన్నుపన్యాసములీయవలయును ! ఎన్ని వాగ్దానములు చేయ 
వలయును! అంతేనా! ఓటర్ల తిట్టని కూడ దీవనలుగ స్వీకరించి, చిరునవ్వులు 
చిందించుచు, ముకుళిత హస్తము తో పలుకరించవలయును. ఇన్ని అగచాట్లు 
పడినను గెలుతుమన్న నమ్మకమేది? ఎటులో గెలిచినను, మరల అయిదు 
సంవత్సరముల వరకు పదవిలో నుందుమన్న నమ్మకమేది? మధ్యంతరప్లు 
'చన్నికలతో కేర్యదములో కొత్త పక్ష మధికారములోనికి వచ్చినదనియో, 
రాష్ట్రములో రాజకీయ (పతిష్టంధన మేర్పడినదనియో, శాసన సభలను రద్ధు 
చేయట జరుగుచునే యున్నది కదా! మరి మన పదవులకు భ్యదత యేది? 


సోదరులారా ! మన ముద్యోగములు వేయించిన. (పభుత్వోద్యోగులు 
సంవత్సరము కాగనే ధృవీకరించబడి సర్వ హక్కులను అనుభ వించుచుండ, 
వారికుద్యోగముల నిచ్చిన మనము; దిన మొక గండముగా, ఎప్పుడుండుదు మో, 
ఎప్పుడూడు దుమోయను బెంగతో, ఏ పక్షముననున్న ఏమి వచ్చునో యన్న 
భయముతో, ఏ రాజకీయ పక్షమున చేరిన మన భవిష్యత్తు భ్యదముగ నుండునా 
అను ఆలోచనలతో సతమతమగుచు, ఘడియకొక ముఠాలో, గంటకొక వర్గ 
ములో, పక్షమునకొక రాజకీయ పక్షములో చేరి నిత్యవేదనతో న. కొన 
సౌగించుట లేదా ! 


చదువులుమాని, వ్యవసాయము మరచి, చివరకు మనము కట్టవలసిన 
సన్నులను సహితము కట్టుట మరచి (పజా స్సేవకే అంకితమయిన మన బతుకు 
లకు భ్మదతయేది ? దేశ సేవకే అర్పణమయిన మన పదవులకు భదత యేది? 
ఇన్ని ఇబ్బందులకోర్చి, ఇన్ని త్యాగములు చేసీ పదవీ బాధ్యతలను స్వీకరించి, 
తృణమో, పణమో తిని కాలక్షేపము చేయుచుండ, మనమన్యాయముగ దేశమును 
కొల్పగొట్టుచున్నామనియు, దేశమును కుదువబెట్టుచున్నామనియు, నిందారోపణ 

ములా ! వాటిని నిరూపించుటకై కమిషన్హా | ఎంక్వయరీలా ! సాక్ష్యములా ! 
చట్టబండలా ! ఛీ! ఛీ! (సిగ్గు సిగ్గు అని సభలో ఆరుపులు) 

సహ బాధితులారా! దీపముండగనే యిల్లు చక్క_పెట్టుకోవలెనని ఆర్యోక్తి 
ఉన్నది కదా ! పదవిలో నుండగనే పదవీ విరమణ తరువాతి కాలమున కవసర 
మగు వనరులను సమీకరించుకోనవసరము లేదా! ఇది నేరమా! వర్షకాలము 
వచ్చుచున్నదనియు, పొడిక ఫైలు దొరఠవనియు, సంసారి వేసవిలోనే వర్షకాలమున 
కవసరమగు క జైలను సమీకరించుకొనుట లేదా! అది నేరమా! అది నేర 
మమినపుడు మనదియును నేరమే ! అతడు శిషార్దు డయిన, మనమును 
శితార్డు లమే! 

సోదరులారా! ఇటీవలి కాలములో కొంతమంది విద్యావంతులయిన యువ 
కులు రాజకీయ రంగములో (పవేశించుచున్నారు. ఇది [పమాదకరము, చదువు 
కున్నవారు ఏ ఉద్యోగమునయిన చేసికొని [బతుకవచ్చును. కాని చదువులు 
మాని, వ్యవసాయమును, వృత్తులను మరచి రాజకీయములనే నమ్ముకుని (బతుకు 
చున్న మన్నగతి ఏమి కావలయును ? తక్షణమే మనమిట్టి దురన్యాయముల నెది 
రించవలయును. రాజకీయ రంగమును నిరక్షరాస్యులయిన మనవంటి వారికి 
(పత్యేకించు శాసనము నొక దానిని తక్షణమే తేవలయును._ [కంకర, కంకఠ 
అని సభలో కేకలు]. 

ఒకసారి ఒక పదవికి ఒక వ్య క్తి ఎన్నికయినచో, కనీస మయిదు సంవ 
త్సృరములవరకు అతడా పదవిలో కొనసాగవలయునని తీర్మానించవలయును. 

పదవీ విరమణ తరువాత మన ఖర్చుల కవసరమగు మొత్తమును (ప్రభు 
త్వమే అందచేయవలయును. 

మనలో ఎవరయిన పదవిలో నుండగ పరమ పదించినచో ఆయన 
భార్యకుగాని, వారసునికిగాని ఆ పదవి నొసంగవలయును. 

ఇట్లు తీర్మానములు జరుగుచుండ, మధ్యలోనుండి పెద్ద శబ్దిము వినబడి 
నది. అందరును అటువై పు మరలి చూచిరి. ఆ దట్టమయిన పొగ నడుమ 
ఒక పురుషాకృతి వెలసినది. _లొడితెడు ముక్కుతో, తీక్షణమయిన కన్ను 
లతో, మొలకు మూరెడు గావంచతో, ముక్కుపై జారిన కండ్హ జోడుతో, బోసి 
నోటితో, చేత నూతక్యరతో, కాళ్ళ కరిగిన చెప్పులతో నున్న ఆ మూర్తిని నేను 

గుర్తించితిని. కాని నాయనలారా ! ఆ కన్నులలో ఇదివరకటి పసన్నత లేదు- 
ఆ బోసిపోట చిరునవ్వు లేదు-ఆ ముఖములో అలనాటి ఆ సౌమ్యత లేదు -_ దక్ష 
యజ్ఞతాటి కాంతర్భాగమున శివజటాజూటము నుండుద్భవించిన వీరభ్మదునివలె 
అతడు నాకగపడినాడు. అంతే! సభా కార్యకమము సద్దుమణిగినది. తీర్మాన 
సంరంభముల సందడి తగ్గినది. ఆచ్చటనున్న వారందరును ఆ మూర్తిని చూచిన 
తోడనే భయ విహ్వులురయి పారిపోదొడంగిరి. ఆ తొక్కిసలాటలో ఒకడు 
నాపై వచ్చిపడెను. నేను తుళ్ళిపడి లేచి చూడగా మంచముపై నుండి దొరలి 
(కింద పడితిని. 


సధళఈి 


చలన చ్మితములలో ముద్దులు 





జంఘాలకా సి) చేత వార్తా పృతిక నొకదానినిడుకొని, సభాభవన 
మును (ప్రవేశించి, చివాలున ఉవన్యాస పీఠము నధిరోహించి ఇట్లు 
(పనంగించెను: 

నాయనలారా! ఇది కంటిరా! మన అమాత్య శేఖరులు (పవచించిన ఈ 
సూక్తులను వింటిరా! ఆవో! అవి పలుకులా! కావునాయనలారా! మహాభావ్యములు! 
మౌక్రికములు! పూలడోలలు! మకరందపునోలలు! ముద్దుపలుకులు! వసంతకాలపు 
కోకిలా గానములు! పూవిలుకానికి నూతన శరములు! చలన చిత నిర్మాతల 
పాలిటి వరములు! శృంగార [(పియులకు మృదంగ నాదములు. 

(శ్రీకృష్ణ్టభగవానుని గితోపదేశము ఈ అమాత్య పుంగవుని పలుకులముందు 
దిగదుడుపునకైన పనికిరాకుండపోయినది కదా! శంకర భగవత్సాదుని భాష్య 
ములు మన మంతి సత్తముని భాష్యములముందు విలువలేకుండ పోయినవికదా ! 
మహాత్ముని మహితో క్తులు ఈ సచివాత్తముని సూక్తుల ముందు వెల వెల 
పోయినవి కదా! 


$్రి 


ఆ మహానీయుడేమి శలవిచ్చెనో తెలియనా నాయనలారా! అతి 
సూత భావ్యములో మొదటిది చలన చ్యితములలో ముద్దులను (పవేశపెట్టుట. 
“ముద్దోనగ తనకు ముద్దనియు, అది మన నిత్య జీవితములో భాగమనియు, 
అట్టి వానిని చలన చ్మితములలో (పదర్శించుటలో త ప్పేమియులేదనియు ముక్కు 
తిమ్మనార్యునివలె ముద్దు ముద్దుగా పలికి నాడీ మహానుభావుడు. ఆహో ! పంచ 
దార త్రీపిగ నుండునని చెప్పినట్టు చెప్పినాడు ! వేపకాయ. చేదుగ నుండునని 
చెప్పినట్లు చెప్పినాడు! తేట తెలుగులో, తేట గీతులలో, అందరికీ అర్థమగు 
నట్లు పలికిన (పజాకవి వేమన్న ఈ (_పజా నాయకుని సహజత్వమునకు తల 
వంచుకోవలసినదే కదా ! 

నాయనలారా! మన నిత్య జీవితములో మన మనేక కర్మల నాచరించు 
చున్నాము కదా! మరవన్నయును [పజా బాహుళ్య (పదర్శనమున కనువుగ 
నుండుననియే అమాత్య వృషభుని అభ్మిపాయమా? అటలైన మరి కళకును, 
నిత్య జీవితమునకును భేదమేది? “కళ* యొక్క- (ప్రత్యేకత యెక్కడ? నాయన 
లారా! మోటు*విషయములను చెప్పునపుడు మోటు పదజాల ముపయోగింపక 
తప్పదుకదా! గీతోపదేశమున కనువగు పదజాలము కొక్కోోక శాస్ర్రోపన్యాసము 
నకు. తగునా నాయనలారా ! అందులకు నన్ను మన్నింపుడు. శ్రీ పురుషులకు 
సంభోగము సహజ లకుణము కదా' మరటులని మనము విచక్షణను కోల్పోయి, 
పట్టపగలు నడి బజారులో సంభోగించుకొనుచున్నానూ + రవంతా గోప్యత, 
రవంత గుంభనము అవసరము లేదా? పడకటింటి రహస్యములను బజారుపాలు 
చేయుట కళయా! 

కొంత వయస్సు, అనుభవముగల మనవంటివారిపై వీటి _పభావమంతగ 
ఇనుండకపోవచ్చును. కాని యవ్వనములోనున్న యువతీ యువకులలో ఇట్టి 
చేష్టలెంత య్నుది క్తతలకు దారితీయునో ఊహించుటకే ఒడలు జలదరించు 
చున్నదికదా! చలన చిితముల పేరుతో ఈ చెడిపినది చాలక ఇంకను “ముద్దులు' 
[పవేశ పెట్టుటయా! ఇంతేనా! ఇంతటితో నూరకున్న నెంత బాగుండును. 
. “సెన్సారు నిబంధనలను మరింత సులభతరము చేసి, నిర్మాతలే విచక్షణతో. 
స్వకీయ [కమశిక్షణతో, కళాత్మక చ్మిళములు తీయుట కవకాళ మిచ్చెదమని 
రెండవ భాష్యమును శలవిచ్చినారు. వహ్వా! ఎంత చక్కని యోచన! మయ 
సభా భవన (ప్రవేశము చేసిన సుయోధనునకు ఉన్నవి లేనట్టగను, రేనివి 
ఉన్నట్టుగను అగుపడినట్టు, మన మంత్రివరేణ్యున్‌కీ దేశములో జరుగుచున్న 

మానభంగ ములు జరుగనట్టును, లేని “సెన్సారు” నిబంధ నలు ఉన్నట్టును అగు 
పడుచున్నవి కదా! సెన్సారే ఉన్నయడల ఇన్ని గి సర్టిఫికేటు చ్చితములు, 
ఇన్ని ద్వందార్థ గీతములు, ఇన్ని తొంబది ళాతపు నగ్న దృశ్యములు, ఇన్ని 
క్యాబరే నాట్యములు, ఇన్ని ప శృంగార సన్నివే వేశములు ఎట్లు వచ్చుచున్నవి? 
మరి మన అమాత్యపుంగవునకీ నకి కామెర్ల రోగమునకు సంధిపాత "పేలాపనమనకు 
కారణ మేమై ఉండనోపును? 

'సెన్సారున్నదని మంతి వరేణ్యుడనుకొనుచున్నప్పుడే చిితముల 
స్థాయి యిటులున్న, ఇక సడలించిన సెన్సారు నిబంధనలతో చితముల ౧) సాయి 
మములుడునో ఊహించుటకే ఒడలు జలదరించుచున్నదే |! ఇక చూచుట మన 
తరమా ! నిర్మాతలకు వివేచనమా ? విచక్ష్షణమా ? స్వకపోల కల్పిత [కమశిక్ష 
ణయా ? నాయనలారా ! మానవునిలోని బలహీనతల నాధారముగ చేసికొని, 
చౌకబారు చ్మితములను నిర్మించి, డబ్బుగుంజి, పొట్టపోసుకొనుచున్న “నిర్మాత” 
నుండి అంతటి జొన్నత్యము నాశించుట మూర్ధత్వము కాదా! వహ్వ! దొంగ 
చేతికి దాళము నొసగుటయా ? పిల్లి మెడలో రుదాక్షలను వేయుటయా ? 

ఇక మూడవ భాష్య మేదో చెప్పనా ! ఉత్తమ చ్మితముల నాదరించి, 
అను త్తమ చ్చితముల ననాదరించి _పజలే "సెన్సారు" చేయవలెననికూడ ఈయన 
భాష్యించెను. 

నాయనలారా ! సమాజములోని (ప్రజలందరును విద్యావంతులై , విజ్ఞాన 
వంతులై , ఇది మంచి, ఇది చెడు, ఇది చేయతగును, ఇది చేయతగదు అను 
విచక్షణా జ్ఞానయుక్తులై లై నప్పుడు ఇది సాధ్యముగాని నిరక్షరాస్యులై, అజ్ఞాన 
ములో (మగ్జుచున్న ఇ మనకిది సాధ్యమా ? అట్టి విచక్షణాజ్ఞానమే _పజలకున్న 
యడల ఈ బుద్ధిమంతుడు మంతి పదవిని చేపథ్రైడివాడా ॥; 

ఆదియును గాక, [శేయో రాజ్యములో (ప్రభుత్వమునకు సమాజముపై 
బాధ్యత అధికముగ నుండును కదా! దేశ (శేయస్సును, సమాజములోని అధిక 
సంఖ్యాకుల (శ్రేయస్సును దృష్టిలో నిడుకొని, ఈ దేశమున కిది తగదనియు, 
సమాజమున కిది తగదనియు చెప్పి, అట్టి ఆంశముల పై ఆంక్షలు విధించి, 
శేయోరాజ్య సాపన చేయుట ఆవసరము కదా ( 

మరటులైన ఈ సిద్ధాంతమునే వ్యభిచారమునకు, మద్య హసమునక, 
జూదమునకు వల వ ర్రిపచేయరాదు? (ప్రజలకు తమ కేది అపలయనో, దాని 

నెట్లు సాధించకొనవలయునో తెలిసిన మరుక్షణమున ఈ అమాత్య వృషభుడా 
స్థానములో ఉండలేడన్నది సత్య దూరము కాదుకాదా! అదియునుగాక (పభుత్వ 
జోక్యము లేకుండ (పజలే అన్ని కార్యములు నిర్వ ర్రింపగలిగినచో ఇక ఈ 
(పభుత్వమెందుకు? శ్ర మంతులెందుకు? ఊక దంపు డుసన్యాసములనొసగుటకా! 
పునాదికాష వేయుటకా! రిబ్బను క త్తిరింపులకా! పదవులకై కీచులాటకా! ఇట్టి 
వానిని కాళ్ళు, చేతులు కట్టి బంగాళాథాతములో పారవేయనక్కరలేదా? అని 
ఆవేశముగ పలుకుచు, చేతనున్న దిన ప్మతికను ముక్కలు ముక్కలుగా చించి 
పాఠవైచి సభా భావనమును వీడి, చర చర వెడలిపోయెను. 

సాహిత్య జీవిత రజతోత్సవ 
సన్మాన కార్య కవువు 





జంఘాలళా స్తి) యిట్లుపన్యనించెను: 

నాయనలారా! ఈ నడుమ నేను కార్యార్థిన్నై నగరాంతరము వెడలి తిరిగి 
వచ్చు సరికి, సాక్షి సంఘాభిమాని యొకడు (వాసిన లేఖ సాక్షి సంఘ కార్యాల 
యములో పడిఉన్నది. దానినిప్పుడు చదువుదును. 

“జంఘాలునకు నమస్సులు. నేను మీవలె వసపిట్టవలె ఉపన్యసించలేను. 
కాని ఇటీవల నగరములో జరిగిన ఒక సాహిత్య సభా కార్యకమ వివరములను 
జరిగినవి జరిగినద్టీ లేఖలో పొందుపరచుచున్నాను. ఇది సాక్షి సభావేదికనుండి 

నిపించుట కర్తమో, చిత్తుకాగితపు బుట్ట కర్షమో నిర్ణయించు భారమును మీకే 
వదిలినేయుచున్నాను. 

నగరమున నేదియో సాహిత్య సభ జరుగనున్నదని విని సమావేశ 
సమయమున కచ్చటికి చేరుకొంటిని. నేను పోవువరకచ్చట నెవ్వరును లేక 
పోవుటచే సభా కార్య[కమము రద్ద మినదేమో ననుకొనుచు ఎందులకయిన 
మంచిదని, ఈ రోజు కార్మకమమేమని అచ్చటనున్న కార్యాలయములో విదా 

రించితిని. ఆ కార్యాలయాధికారి మారయిన పలుకక ఆనాటి కార్యకమ వివర 
ములు గల ఆహ్వాన ప్యతము నొకదానిని నా కందచేసెను. నీతిబటోధక రచయి 
తల సంఘము అనగా 'నీఠసం'” స్కుపసిద్ధ సీతిబోధక రచయిత, కవి అయిన 
థీ జంబుకేశ్వరరావుగారి సాహిత్య జీవిత రజతోత్సవ సందర్భముగ వారిని 
సన్మానించుచున్నదని తెలిసినది. 


దేశమునకో, రాష్ట్రమునకో, లేక ఏదయిన సంస్థకో రజతోత్సవము కాని 
ఒక కవికి రజతోత్సవమేమా యని ఆళ్చర్యపోయితిని. ఆ కవిగారు కలము 
పట్టి పాతి కళ్ళయినందులకు సన్మానమట! వహ్వా! నాయనలారా! హలముపట్టి 
పాతికేళ్ళయినందులకే కర్షకునై న సన్మానించినట్టు వినలేదు. గరిటపట్టి పాతి 
క్రేళశ్గయినందులకు పొచకునికో, సుత్తి పట్టి పాతి కేంద్దయినందులకు కార్మికునికో 
సన్మానము చేసినట్టు వినలేదు. నన్నయ నుండి చిన్నయ దాక ఏ కవియైన 
యిట్లు సాహిత్య జీవిత రజతోత్సవము చేసికొనిన భ్రైరుగుదుమా! ఆవి? 
ఏమి వీని గర్వము! కలముపట్టి పాతి కేళ్ళ్గయినందులకు సన్మానమా! పూల 
దండలా! దుళ్శాలువలా! గండ పెండెరములా! బిరుదాంకితములా! నాయనలారా! 
కలము పట్టి ఈ పాతి కేండ్డ్దలో ఈతడు సాధించినదేమున్నది? కాగితపు కరువు- 
పాఠకులకు తలబరువు తప్ప! ఆని నాలో నేననుకొనుచుండగనే సభా (ప్రాంగణ 
మున పెద్ద కలకలము బయలుదేరినది. రకవ్షకభటుల సుషిరనాదములు, పాద 
కవచముల టక, టకలతోనూ సభ్మాపాంగణముతయు మారుుమోగినది. ఏమా 
యని చూడగా సభకు ముఖ్య అతిథిగా విచ్చేసి, సన్మాన కార్య్మకమమును 
నిర్వహించవలసిన నాయకుడు వందిమాగధ బృందముతో, అస్టాన నట, విట, 
గాయక, విదూషకాది పరిజన పరివేన్షితుడై సభా భవనమున కేతెంచి, సర్కసు 
లోని ఏనుగువలె వంగలేక వంగి, సభకు నమస్కరించి ముందువరుసలో 
ఆసీ నుడయ్యెను. 

అంతవరకునూ తన పతిదేవుని రాకకై భోజనమును మాని ఎదురుచూచు 
ఇల్లాలివలె ముఖ్య అతిథి రాకకై అన్ని పనులను మాని ఎదురుచూచిన కార్య 
కర్తలు అతని రాకతో కర్తవ్యోన్ముఖులై న సభాకార్య కమము టేర్చాటులలో 
మునిగిరి. సుమారర్థగంట తరువాత తెర తీయబడినది. వేదిక వెనుక భాగమున 
సాహిత్యసంస్థ నామధేయముగల బట్ట (వేలాడదీయబడినది. సభావేదిక కురుష్షేత 
నాటకములోని రా మబారపు రంగముకలె ఆసన ఘులతో కిక్కిరిసిపోయినది. 


శ్తీవి 


అంత ఆ సంస్థ అధ్యమడు నీరసముగ లేచి యిట్లు (పసంగించెను: 
“సోదర సోదరీమణులారా ! మా సాహిత్య సంస్ధ “సీర్రిబోధక రచయితల 
' సంఘం” అంటే '“నీఠసం” తరఫున సృుపసిద్ధ నీతిబటోధక రచయిత, కవి అయిన 
థ్రీ జంబుకేశ్వరరావు గారి సాహిత్య జీవిత రజతోత్సవాన్ని నిర్వహించ నిశ్చ 
యించాం. ఇది మాకెంతో గర్వకారణం, ఈ మహదవకాళాన్ని మా కిచ్చిన 
థ్రీ జంబు కేశ్వరరావుగారికి మా ధన్యవాదములు”” అని పలికి ఆసీనుడయ్యాడు. 
(అవకాశమిచ్చిన సంగతే. చెప్పినావుకాని అయిదు వేల రూపాయల సంగతి 
చెప్పవేమని వెనుక వరుసనుండి ఎవడో అరచినాడు) 


తరువాత వేదికపై కూర్చున్న వక్తలందరూ ఒకరి తరువాత ఒకరు లేచి 
థ్రీ జంబుకేశ్వరరా వుగారి సాహిత్యాన్ని, వ్య క్రిత్వాన్ని పొగిడారు. ముక్కోటి 
దేవుళ్ళలోని లోపాలను ఎ త్తిచూపి అట్టి లోపములేవియు మన జంబుకేశ్వర రావులో 
లేవనియ, ఆయన వ్య క్తిత్వమంత గొప్పదనియు చెప్పినారు. ఈ కవిగారి 
కవిత్వాన్ని నన్నయ నుండి చిన్నయదాకాగల కవులందరి క విత్వాలతోనూ పోల్చి 
వారందరికంటే ఇతనిదే ఉత్తమ కవిత్వమని నిర్ధారించినారు. 

ఓఇలాంటి కవి తెలుగుగడ్డ మీద పుట్టడం మనఅదృష్టం”” అని ఒకరంటే, 
“మన మి తుడు జంబు కేశ్వరరావు జాతికే గర్వకారణం” అని మరొకరు 
నిక్కచ్చిగా తేల్చి చెప్పారు. “ఈ ళశకటాధిక [గంథకర్తను ఆంధదేశము 
గు ర్తించకపోవుట కడు శో చనీయమైన విషయ'"'మని ఒక ఉపన్యాసకుడు 
వాపోతే, “*్రీ జంబుకేశ్వరరావుని సన్మానించడం మనని మనం సన్మాసించు 
కోవడమే” అని మరొకరుద్దాటించారు. ““థ్రి జంబు కేశ్వరరావుగారు మొదట్లో 
ప్యతికలకి రాసిన ఉ త్తరాల్లోనే ఉత్తరోత్తరా ఆయన మహాకవి కాగల లక్షణాలు 
'తొంగిచూశాయి” అని ఒకరంటే, “'శ్రీ జంబుకేశ్వరరావు లేని ఆంధ సాపొత్య 
చర్మిత అసమ్మగం” అని మకో సాహిత్య చర్మితకారుడు భామ్మించినాడు. 
“ఇలాంటి కవి న భూతో న భవివ్యతి' అన్నారు. ("ఆ మాట మాతం నిజం 
అని వెనుక వరుసలో కూర్చున్న వాడొకడు వ్యంగ్యముగ పలికినాడు) 

తరువాత, ముఖ్య అతిధిగా విచ్చేసిన నాయకమ్మన్యుడు కవిగారిని దుళ్ళా 
లువలతో సత్కరించి, ఆ సందర్భముగా (పచురించిన సన్మాన సంచిక నావిష్క్మ 
రించి, అర్హలై న కవులను, పండితులను సన్మానించుటకొక సంఘమును నియ 
మించినామనియు, ఆ స*ఘము ద్వారా అర్హులైన వారికి, సన్మాన కార్యకమ 


శీలి 


ముల నేర్చాటు చేసికొనుటకు ఆర్థిక సహాయము నందించగలవమనియు, రాష్ట్రంలో 
వివిధ స్థాయిలలో జరుగుచున్న సన్మాన కార్య కమములను సమీకృతము చేసి, 
సుసంఘటితముగా నిర్వహించుటకు స్వయం (ప్రతిపత్తిగల ఒక కార్పొ రేషను 
నేర్పాటు చేయు యోచన కూడ [పభుత్వమున కున్నదని ,పకటించి, హర్ష 

క్‌ మ స ల 
ధ్వానముల మధ్య ఆసీనుడయ్యెను. 


అనంతరము “నీరనం కార్యదర్శి పేర్లు పకటించగా నగరములోని 
వివిధ సాహిత్య సంస్థలు, వ్యక్తులు, అభిమానులు క విగారిని పూలమాలలతో సత్క 
రించి, యధాళ క్రి తమ గౌరవ (పతిపత్తులను చాటుకొనిరి. అంతవరకునూ పాత 
కాలపు పెండ్రి కుమార్రెవలె సిస్గపడుచు కూర్చున్న థ్రీ జంబుకేశ్వురరావు 
మెడలోని పూలమాలలను బల్లపై నుంచి, పంచనూ, చొక్కాను, గొంతును సవ 
రించుకొని తనను సన్మానించినందులకు కృతజ్ఞతలనందించి, “ఇంతటి సన్మాన 
మునకు నే నర్హుడను కానేమో”” అని అతి వినయముగా పలికినాడు. (“అవి 
ఎంతకాలానికి సత్యాన్ని (గహించావు నాయనా! ఈ జ్ఞానం ముందే ఉంటే మాకీ 
తలనొప్పి తగ్గేదికదా!”” అని వెనుకనుండి కేక.) 

“నీరసం” కార్యదర్శి వందన సమర్పణతో కార్యక్రమము మగిసినది. 
నేను మెల్లగ వేదిక సమీపించి ఒక సన్మాన సంచికను సంపాదించితిని. అందు 
సన్మాన సంఘ అధ్యక్ష, కార్యదర్శి, కార్యవర్గ సభ్యుల ఫోటోలతో పాటు సన్మా 
నితుడు చిన్ననాడు గోచి విప్పుకొని ఉన్న ఫోటో మొదలుకొని, ఈనాటి వరకును 
గల వివిధ భంగిమలలోని ఫోటోలు [కింద శీర్షికలు, వివరణములతో. సహా కని 
పించినవి. అంతేకాక సన్మానితుని గుణగణములను వర్ణించు కొన్ని వ్యాసములు, 
అనేకానేక వ్యాపార సందేశములు కూడ అందులో నున్నవి. 

నాయనలారా ! ఈ దినములలో సన్మాన కాఠ్య[కమము లేర్చ్పాటు చేయట 
లాభసాటి వ్యాపారమయినది. ఖర్చు, [శమ తక్కువ - పలుకుబడి, రాబడి 
ఎక్కువ. అందుకని సన్మాన కార్య కమములు నిర్వహించుటకు (పత్యేకించి కొన్ని 
సంస్థలు వెలసినవి. వీరు పనికట్టుకొని ఎవరి కెపుడు షక్టి పూర్తి జరుగును = 
ఎవని 'కెప్పుడేబది సంవత్సరములు నిండును - ఎవరికైన ఏదయిన “అవార్డు 
లభించినదా? - పదవేదైన దొరికినదా ? విదేశీ పర్యటన ముగించుకొని స్వదేశము 
సుకక్షితముగ తిరిగివచ్చినాడా ? వంటి వివరములను సేకరించి, వారిని కలుసు 
కొని, “అమ్మమ్మ ! ఎంతమాట! మీరు తప్పక ఒప్పుకోవలసిందే ! మీరు ఊం 


క్తీత్తీ 


అనండి చాలు! ఓ నాలుగు మంచి వ్యాపార (పకటన లిప్పించండి ! మిగతాది 
మేం చూసుకుంటాం” అని మరీ మోమాటము పెట్టి సన్మాన కార్యక్రమముల 
నేర్చాటు చేస్తూంటారు. 

ఇందుకొరకు వీరు కొంతమంది వక్తలను ఉపాధి కల్పనా పథకము 
[కింద శిక్షణ నిచ్చి ఉంచుకొందురు. ఈ ఉపన్యాసకులు భ్రీనాథుడు, డు,ము, వు, 
లను చేర్చి శృంగార నైషధము ననువదించినట్లు, ఏ సన్మాన సభకు వెళ్ళినను 
ఆనాటి సన్మానితుని పేరక్కడ చేర్చి మిగిలిన రికార్లంతయు మామూలుగా విని 
పించుచుందురు. సన్మానములు చేసినను, సావనీర్లు వేసినను, బిరుదు _పదాన 
ములు చేసినను, శిలా వ్మిగహములను ఆవిష్కరించినను, అర్హులై న వారికి జరిగి 
నప్పుడానందము కలుగును. లేనిచో “కనకపు సింహాసనమున” అను సుమతి 
శతకకారుని పద్యం గుర్తుకు వచ్చుననుకొనుచు ఇంటి దారి పట్టితిని. 


సెలవు. 


పప 


కి 3ెట్‌ కామెంటరీ 





జంఘాలళా స్త్రి యిట్లుపన్యసిం చెను ; 

నాయనలారా! ఈ మధ్యనేను కార్యార్ధినై ఒక (పభుత్వ కార్యా 
లయమునకు పోయితిని. _కార్యాలయములోని _విభాగములన్నియు కళా 
హీనములై వెలవెల పోవుచున్నవి. విభాగములలో ఎవ్వరును కానరారై రి. 
అందరును గుంపులు, గుంపులుగ చెట్టనీడన చేరియుండిరి. 'సమ్మె" చేయు 
చున్నా రేమోనని యనుమానము కలిగినది. కాని కార్మిక నాయకుల నినాదములు, 
రక్షక థటుల లాఠీ నాదములు వినబడకపోవుటచే సమ్మెకాదని నిశ్చయించు 
కొంటిని. (పతి గుంపులోనూ ఒక చిన్న “శబ్దతరంగ (గాహి” కలదు. వారంద 
రును చెవులు రిక్కించుకొని అత్యంత _శద్ధాశళక్తులతో ఏడియో వినుచున్నారు. 


శీర్‌ 


అయ్యయ్యో ! దేశమున శెట్టి యష్మదవమును సంభవించలేదుకద ! దేళ 
నాయకులందరును క్షేమమే కద ! మరొక ఉప్పెన తీరమును తాకలేదు కద! 
అని నాలో నేననుకొనుచు, ఒక గుంపును సమీపించి ఏని జరిగినదని అత 
ముగా (పళ్నించితిని. ఆతడు వెంటనే '“మూడు వికెట్ట నష్టమునకు మూడువందల 
ముప్ఫై పరుగులని'” గుక్క (తిప్పికొనకుండ పలికెను. అపుడు నా కవగత 
మయినది-వారు వినుచున్నది [కికెట్‌ ఆటపై (పత్యక్ష వ్యాథ్యానమని. 

అయ్యయ్యో ! పెద్దలు లేదు _ పిన్నలు లేదు = స్త్రీలు లేదు _ పురుషులు 
లేదు _ బాలురు లేదు = వృద్ధులు లేదు - ఉద్యోగస్టులు లేదు _ నిరుద్యోగులు 
లేదు - ఉపాధ్యాయులు లేదు - విద్మార్థులు లేదు _ అధికారులు లేదు _- అనుచ 
రులులేదు - కార్యాలయములు లేదు - కళాళాలలు లేదు _ ఇల్లులేదు -వాకిలి లేదు- 
చదువు లేదు - సంధ్య లేదు - న్మిద లేదు - హారము లేదు - అందరికినీ ఒకటే 
ధ్యాస - అందరికిని ఒకటే ఆశ-_ 

ఎన్నడు [కికెట్‌ ఆటనయిన చూడనివారు, [క్రికెట్‌ బంతి బరువయిన 
తెలియనివారు, _ ఎన్ని బంతులొక 'ఓవరో' తెలియనివారు, కికెట్‌నకెన్ని 
స్టంపులుండనో, ఆ స్టంపుల మధ్య దూరమెంతో తెలియనివారు, 42164060 
076 అనగ తెలియనివారు, ఫాలోఆన్‌ను గూర్చి విననివారు, క్రికెట్‌ బ్యాటు 
నయిన నెన్నడు చూడనివారు సహితము శబ్దతరంగ(గాహిణులను చెవులకదికించు 
కొనుచున్నారు - వ్యాథ్యానముల నాకర్ణించుచున్నారు. ఆనందించుచున్నారు- 
వి కెట్టు పోయినపుడెల్ర విలవిల లాడుచున్నారు - విలపించుచున్నారు. “రన్ను” 
చేసినపుడెల “రంకెలు వేయుచున్నారు _ బౌండరీ కొట్టినపుడెల్ల హద్దులుమీరి 
(పవర్తించుచున్నారు. '“సిక్సరు' కొట్టినపుడెల్ల “బాక్సింగు'లు చేయుచున్నారు. 
ఇట్టా కార్యాలయ (పాంగణమంతయు. కికెట్‌ వ్యాఖ్యాన శవణ పిపాసువులతో 
కళకళలాడిపోయినది. 

అయ్యయ్యో ! ఏమిది? వీరికి కార్యాలయములలో పనులు లేవా ? ఇంత 
కంటె దేశములో తెలసికొనవలసిన విషయములు లేవా ? వినదగిన యంశములు 
లేవా ? 

ఇక విద్యార్థుల సంగతి సరేసరి ! తరగతుల నెగవేసి, శబ్ద తరంగ 
(గాహిణులను చెవుల కతికించుకొని, అత్యంత (శద్ధాస క్తులతో వినుచున్నారు = 
ఎన్నడు తల్లి తండి మాటయైన చెవిన పెట్టనివారు, ఉపాధ్యాయుల ఉపన్యాస 


శ్రీ 


ములను సహితము పెడచెవిన పెట్ధెడివారు, తమ కర్థము కాని భాషలో, తమకు 
తెలియని ఆట గురించి ఎంత శద్ధగ వినుచున్నారు? ఈ [శద్ధలో సహసాంళ 
మమున కళాళాలోపన్యాసకుల ఉపన్యాసములను వినుటలో నుండిన నెంత 
బాగుండెడిది? కార్యాలయములలోని పనిపై చూపిన నెంత బాగుండెడిది ? 

సెలవు వచ్చుసరికి వీధి కొక జట్టు - పేఓకొర మ్యాచి కదా! బ్యురపై 
తెల్లబుట్టని పెట్టిన వాడెల్ల కిరికెటీరే ! బ్యాటు పట్టిన వాడెల్ల గవాస్క-రే ! బంతి 
విసరగలిగిన వాడెల్ల బేడీయే ! రన్ను చేసిన వాడెల్లి విశ్వనాధే ! స్టంపుల 
వెనుక నిలువబడిన వాడెల్ల ఇంజనీరే ! 

నాయనలారా ! ఈ రోజులలో న్ర్రీలకు మ్యాచింగు లెంత ప్యాషనో, 
రాజకీయ నాయకులకు సోషలిజమెంత ప్యాషనో, కవులకు అకలి కవిత్వము 
(వాయట ఎంత ప్యాషనో, కార్మిక నాయకులకు సమ్మె చేయించుట ఎంత 
ప్యాషనో, విద్యార్థులకు బస్సులపై రాళ్టు రువ్వుట ఎంత ప్యాషనో [కికెట్‌ 
కామంటరీని వినటకూడ నంతే ప్యాషనయినదని కార్యాలయములో పనికానందు 
లకు విసుగుకొనుచు ఇంటిదారి పట్టితిని. 


ము 


ణ్‌ జుట్టారా ఆఈవలంబువున వున్న 
శకటం తిట్రదంయూ కళ్దువకం 
కటి, ప్రయత్మీంబు ఎంత జ 
దీపాన్ష యినా వితంబరం మ జ్‌ 








సహలీమిల పథకం 


యువభారతి తన కృషిలో పాబ పంజు 
శానే మిత్రుల కోరం ఎదురు చూస్తున్నది ఫాక్తూతీ 
మిత్తుబగా చేరిసాహిత్యోడ్టుమ నిర్వహణలో 
బరువు బాధ్యతల పందుెవే నపహ్పృదయుల 
గీహాకారం ఆకాణ్షీ స్తున్నది. యువభారతితో 
సద్జంయా సాయూతుబాంధవ్యాల్ని వటెక్షం చేసు 
శహాలగేదే సాహితీమిత్రు పథికథ్వేయం. 

శేవలం దూ.104లతోనే సాహిత్‌ 
మిత్ర్తుబగా చేరండి. 

మీ సాహిత్‌ స్నేహాన్ని అందిందండో. 





తైటగు ఎదలో తెజగుతనం 
నెబ్లవలా పొరారిం 
ఇటగింటబిణి్‌ జెబగుదడొనం 
అర్థుడ్డూ సర్రర్దొల్తన 
నిద్రభోజు 
మహాన్నల మూనూూరర్తాం వైప్ర 
నిరంతర కృృషత్తా 
నయనం ఫొననాగంజూలనో థ్యయంతో 
ఉఢులాభక్రుగా యవభారతి క్రజిక్తుక్కున్లం 
శూవషాభియానం నజుగోతుంటే 
నూత్పఖాషా సాహథభ్య వడనమ 
ప్రభమ కర్రద్వం అనా ఖానం 
ఒలంగా మననంలాో నొటవావడానికి గౌరు 
వీప్రమభ ఎక్కవ ముం? వ్యపనంలో తక్కవ వెలమ 
డత్తమునాపాళ్తం అందించంభుకు 
యువభారతి వుణనువన్నని 
ప్రతి 3జగ?ంపేతూ 
కోనీనం దదయనా ఇబగు వున్తకాట ఢీంశేదుకు 
వ/నందరం డమ 3 గంలో క్టృవి చెక్టాం 
ఈ సవిమంది వున్తకాలలో వా డిక్తటిగ్మానైనొ 
యువభారతి వ్రయరళా హా సకతృళనో 
ఉండాలనే శ్ఞాయంతో కష బ్టాం 


యఎనబారటఖి 


నంపొతీ' వోంనవట్పటిక నంస్థ 
ల్‌ కింగ్స్‌ నో నికిందరాబాదు- 3 

న న ప న స 1. 





స్ట _ 
1 న శ 

నే 

న్‌ శ త 

మ్ల జ 


ల 
ల్‌ 


మాజెజగు తవ్లోో మఫ్పిప్రూరంచడ 
మా కన్నతన్లికీ దమంగఖారతుణ 
కజుప్రటో 1ఏంగారు,కనుఇయాస్రటళ కదు 
బదునవ్ప్వబాో పీదుణు ధొదవించు మా వని 


న్‌ా సంప భువ చమ వ లమధ ంవ నవనవ వ? షష 
1.1 


"4 
వ 


గబగణటా గాానార కభవివశాయంపోన/ 


న 


న్‌ సదణిదా కృష్ణను దదగ/విడుతుంటోన హ్‌ 
స్‌... ఒంగాదు వంబతో నండకుతారం ఖ్‌ 
శ్‌ మురిపాల ముత్చాల వొరబతౌషం య 
న . 
స అమరావలీననరి అప్రరూన 9ల్చాల లీ 
స్తే... త్ధాగద్బ గాంకలా? తొదాడు నానాణు శ్‌ 
[ఫి తిక్కయ్టాకబమటా జియ్యంననాణ ఖీ 
విత్తమై ,వఏటసై వవీగియడుంత వాక కి 
స . జ 
(1  చద్రక్ముభజశక్త,మల్లన్యువవిజక్ర ర్ట 
స తిన్సురున సీయుక్త్‌ ,క్ఫస్షదాయల క్త 11 
స్టే మా చెవ్రద ఏంగుమనీ మోదుమ్రైోగనాక స్త 
ఖీ నీ సాలే పాడుతాం నీడబదొ ఊడపవాం 

ఇ జై జెబసవల్ల, 2 ఎ3లసువళ్లు 

ఫ్‌ _ శంకరంబాడి నంభరాబార్ధ 


మే 

